

ବିଧାନସଭାରେ ହାଇଦ୍ରାମା ଜାରୀ

ଗୃହ ସମ୍ମୁଖରେ ପୋଲିସ-ବିଧାୟକ ମୁହାଁମୁହିଁ

- ଗେଟ୍ ଭାଙ୍ଗି ପଶିଲେ ନେତା
- ବିଧାନସଭାରୁ ନିଲମ୍ବିତ ହେଲେ ଆଉ ୨ କଂଗ୍ରେସ ବିଧାୟକ,
- ତାରା ବାହିନୀପତି ଓ ରମେଶ ଜେନା ୭ଦିନ ପାଇଁ ସସ୍ପେଣ୍ଡ
- ବିଧାନସଭାରେ ବିକୃତି ରଖିଲେ ବାଚସ୍ପତି
- ଆଜି ବିଧାନସଭା ଯେରିବ କଂଗ୍ରେସ

**ଭୁବନେଶ୍ୱର :** ଗୋଟିଏ ପଟେ ତାତି ବଢୁଛି, ଆଉ ଗୋଟିଏ ପଟେ ରାଜ୍ୟ ରାଜନୀତି ବେଶ୍ ଉଷ୍ମ ରହିଛି । ବିଧାନସଭା ବଜେଟର ୨ୟ ପର୍ଯ୍ୟାୟ କାର୍ଯ୍ୟଦିବସ ଆରମ୍ଭ ହେଲା ଦିନଠାରୁ ଚାଲିଛି ହାଇଦ୍ରାମା । କେତେବେଳେ ବିରୋଧୀଙ୍କ ହୋହଲ୍ଲାରେ ଗୃହ ମୁଲତବୀ ହେଉଛି ତ ଆଉ କେତେବେଳେ ବିଧାୟକଙ୍କୁ ସସ୍ପେଣ୍ଡ ନେଇ ଚାଲିଛି ଧାରଣା । ଏହିକ୍ରମରେ ବୁଧବାର ଦିନ ବିଧାନସଭା ପ୍ରବେଶ ଦ୍ୱାର ସମ୍ମୁଖରେ ଦେଖିବାକୁ ମିଳିଛି ହାଇଦ୍ରାମା । ପୋଲିସ ସହ ବିଜେଡି ଏବଂ କଂଗ୍ରେସ ବିଧାୟକ ଧସାଧସି ହୋଇଛନ୍ତି । ଏପିରିକି ବିଧାନସଭାର ଗେଟ୍ ଭାଙ୍ଗି ବିଧାନସଭା ମଧ୍ୟକୁ ପ୍ରବେଶ କରିଛନ୍ତି ସସ୍ପେଣ୍ଡ ବିଧାୟକ । ଆଉ ଆନ୍ଦୋଳନର ପ୍ରତିମୂର୍ତ୍ତି ତଳେ ଧାରଣା ଦେଇଛନ୍ତି । ମଙ୍ଗଳବାର ବିଧାନସଭାରୁ କଂଗ୍ରେସର ୧୨ ବିଧାୟକଙ୍କୁ ସସ୍ପେଣ୍ଡ କରାଯାଇଥିଲା । ଯାହାକୁ ବିରୋଧ କରି ମାଷ୍ଟରକ୍ୟାଣ୍ଡିନ୍ ଛକରେ ରାତିସାରି ଧାରଣାରେ ବସିଥିଲେ କଂଗ୍ରେସ ନେତା ଓ କର୍ମୀ । ତେବେ ବୁଧବାର ବିଧାନସଭା କାର୍ଯ୍ୟ ଦିବସ ଆରମ୍ଭ ହେବା ମାତ୍ରେ ନିଲମ୍ବିତ ବିଧାୟକମାନେ ବିଧାନସଭା ମଧ୍ୟକୁ ପ୍ରବେଶ କରିବାକୁ ଉଦ୍ୟମ କରିଥିଲେ । ଯାହାକୁ ଅଟକାଇଥିଲେ ପୋଲିସ । ହେଲେ କଂଗ୍ରେସ ନେତାମାନେ କୌଣସି କଥାକୁ ମାନିନଥିଲେ । ଶେଷରେ ପୋଲିସ ସହ

ଧସାଧସି ହୋଇଥିଲେ । ଠିକ୍ ଏହି ସମୟରେ ବିଜେଡି ବିଧାୟକମାନେ ଗେଟ୍ ଭାଙ୍ଗି ବାହାରକୁ ଆସିଥିଲେ, ଆଉ କଂଗ୍ରେସ ବିଧାୟକମାନଙ୍କୁ ବିଧାନସଭା ପରିସରକୁ ନେଇଥିଲେ । ସେଠାରେ ଆନ୍ଦୋଳନର ପ୍ରତିମୂର୍ତ୍ତି ତଳେ ଧାରଣା ଦେଇଥିଲେ । ଅନ୍ୟପଟେ ନିଜ ଦଳର ବିଧାୟକମାନଙ୍କ ପ୍ରତି ହେଉଥିବା ଅନ୍ୟାୟକୁ ବିରୋଧ କରି ବିଧାନସଭା ସମ୍ମୁଖରେ କଂଗ୍ରେସ ନେତା ଓ କର୍ମୀମାନେ ଧାରଣାରେ ବସିଥିଲେ । ହେଲେ ପୋଲିସ ପହଞ୍ଚି ସମସ୍ତଙ୍କୁ ଗିରଫ କରି ହେପାଜତକୁ ନେଇଛି । ବୁଧବାର ବିଧାନସଭା ପରିସରରେ ଏକପ୍ରକାର ଅଭାବନୀୟ ପରିସ୍ଥିତି ଦେଖାଦେଇଥିଲା । ଯାହାକୁ ନେଇ ଅନେକ କଂଗ୍ରେସ ନେତା କହିଛନ୍ତି ଯେ, ନିର୍ବାଚିତ ବିଧାୟକମାନଙ୍କର ସ୍ୱରକୁ ରାଜ୍ୟ ସରକାର ଚାପିବାକୁ ଉଦ୍ୟମ କରୁଛନ୍ତି । ଯାହାର ଜବାବ ଆଗାମୀ ଦିନରେ ଜନତା ଦେବତା ସବୁ କଂଗ୍ରେସ ବିଧାୟକ ବିଧାନସଭାରୁ ସସ୍ପେଣ୍ଡ । କଂଗ୍ରେସ ବିଧାୟକ ତାରା ବାହିନୀପତି ଓ ରମେଶ ଜେନାଙ୍କୁ ମଧ୍ୟ ନିଲମ୍ବିତ କଲେ ବାଚସ୍ପତି ସୁରମା ପାଢ଼ୀ । ଗୃହରୁ ୭ ଦିନ ପାଇଁ ନିଲମ୍ବିତ କଲେ ବାଚସ୍ପତି । ବିଶ୍ୱଖିଳିତ ଆଚରଣ ପାଇଁ ଉଭୟ ବିଧାୟକଙ୍କୁ ନିଲମ୍ବିତ କରାଯାଇଛି । ବାଚସ୍ପତିଙ୍କ ତାରିଫ୍ ସବୁଠାରୁ ଉଭୟ ବିଧାୟକ ଗୃହରେ ଘଷି ପିଟିଥିଲେ । ମଙ୍ଗଳବାର କଂଗ୍ରେସର ୧୨

**ଦିଲ୍ଲୀରୁ ଆସିଛି ନିର୍ଦ୍ଦେଶ, ବିଧାନସଭାକୁ ଖୁସ୍‌ଆଉର୍ ଲାଗି ଷଡ଼ଯନ୍ତ୍ର ହେଉଛି’**

ବିଧାନସଭାରୁ କଂଗ୍ରେସର ବିଧାୟକଙ୍କୁ ନିଲମ୍ବନ କରାଯିବା ପରେ ରାଜନୈତିକ ଉତ୍ତରା ବୁଦ୍ଧି ପାଇଛି । ଗୋଟିଏ ପଟେ କଂଗ୍ରେସର ବିଧାୟକମାନେ ଏହାକୁ ପ୍ରତିବାଦ କରୁଥିବା ବେଳେ ବିରୋଧୀ ଦଳ ବିଜେଡି ସପକ୍ଷରେ ବାହାରିଛି । ଏଭଳି ଘଟଣାକୁ ନେଇ ଏବେ ଆଇନ ମନ୍ତ୍ରୀ ପୃଥ୍ୱୀରାଜ ହରିଚନ୍ଦନ ବଡ଼ ବୟାନ ଦେଇଛନ୍ତି । ବିଧାନସଭାକୁ ଖୁସ୍‌ଆଉର୍ ଲାଗି ଷଡ଼ଯନ୍ତ୍ର ହେଉଥିବା ସେ କହିଛନ୍ତି । ବୁଧବାର ଖବରଦାତା ସମ୍ମିଳନୀରେ ଉଭୟ କଂଗ୍ରେସ ଏବଂ ବିଜେଡିକୁ ଚାର୍ଜେଟ କରି ମନ୍ତ୍ରୀ କହିଛନ୍ତି, ରାଜନୈତିକ ସ୍ୱାର୍ଥ ସାଧନ ପାଇଁ ହାଇଦ୍ରାମା ଚାଲିଛି । ମାର୍ଚ୍ଚ ୭ରୁ ୧୩ ଦିନ ହେଲାଣି ଅଭାବନୀୟ ଘଟଣା ଦେଖିବାକୁ ମିଳିଛି । କଂଗ୍ରେସ ବିଧାୟକମାନେ କହୁଥିବା ଆକୃମ୍ଭ ଅଭିଯୋଗକୁ ଖଣ୍ଡନ କରି ପ୍ରମାଣ ଦେବାକୁ ସେ କହିଛନ୍ତି । ଏହାଛଡ଼ା ୨୭ ପର୍ଯ୍ୟନ୍ତ ଗୃହ ତଳାଳ ନ ଦେବାକୁ ଦିଲ୍ଲୀରୁ ନିର୍ଦ୍ଦେଶ ଆସିଥିବା ସେ ଅଭିଯୋଗ ଆଣିଛନ୍ତି ।

ଜଣ ବିଧାୟକଙ୍କୁ ନିଲମ୍ବିତ କରାଯାଇଥିଲା । ବିଧବାର ଆଉ ୨ ଜଣ ବିଧାୟକଙ୍କୁ ନିଲମ୍ବିତ କରାଯାଇଛି । ଫଳରେ କଂଗ୍ରେସର ସମସ୍ତ ୧୪ ବିଧାୟକ ନିଲମ୍ବିତ ହୋଇଛନ୍ତି । ବିଧାନସଭାରେ କଂଗ୍ରେସ ବିଧାୟକଙ୍କୁ ନିଲମ୍ବନ ପ୍ରସଙ୍ଗ ଉପରେ ବିକୃତି ବଖିଲେ ବାଚସ୍ପତି ସୁରମା ପାଢ଼ୀ । ୨୫ ସୁଦ୍ଧା ନିର୍ଦ୍ଦିଷ୍ଟ ସମୟରୁ ୩୯ ଘଣ୍ଟା ୨ ମିନିଟ୍ ଗୃହ ଚାଲିଯାଉନାହିଁ । ୨୧ରେ ଉପବାଚସ୍ପତି ବିଶ୍ୱଖିଳିତ ଆଚରଣରୁ ନିବୃତ୍ତ ରହିବାକୁ କହିଥିଲେ । ଏସବୁ ସତ୍ତ୍ୱେ ବିଶ୍ୱଖିଳିତ ଆଚରଣ ଜାରି

ଯେଉଁଥିରେ ସେମାନେ ଆହତ ହୋଇ ବିକ୍ଷିତ ହେଉଛନ୍ତି ବୋଲି ବାଚସ୍ପତି କହିଛନ୍ତି । ରାଜ୍ୟରେ ମହିଳା ଅସୁରକ୍ଷିତ ଦର୍ଶାଇ ଗୃହକମିଟି ଦାବି କରି କଂଗ୍ରେସର ୧୪ ସଦସ୍ୟ ନିଲମ୍ବନ ହେବା ଘଟଣାକୁ ନେଇ ରାଜ୍ୟ କଂଗ୍ରେସ ପ୍ରତିବାଦ କରିଆସୁଛି । ଏହି ଘଟଣାକୁ ନେଇ ବିଧାନସଭାକୁ ଗୁରୁବାର ୨୭ ତାରିଖରେ ଯେରିବାକୁ କଂଗ୍ରେସ ପ୍ରସ୍ତୁତ ହୋଇଛି । କଂଗ୍ରେସର ଏହି କାର୍ଯ୍ୟକ୍ରମକୁ ରାଜ୍ୟବାସୀ ସମର୍ଥନ ଦେବେ ବୋଲି ରାଜ୍ୟ କଂଗ୍ରେସ ସଭାପତି ଭକ୍ତ ଚରଣ ଦାସ କହିଛନ୍ତି ।

ମୁଖ୍ୟ ବିଚାରପତି ଭାବେ ଜଷ୍ଟିସ୍ ହରିଶ୍ ଟଣ୍ଡନ ଶପଥ ନେଲେ



**କଟକ :** ମୁଖ୍ୟ ବିଚାରପତି ଭାବେ ଶପଥ ନେଲେ ଜଷ୍ଟିସ୍ ହରିଶ୍ ଟଣ୍ଡନ । ଓଡ଼ିଶା ହାଇକୋର୍ଟର ନୂଆ ମୁଖ୍ୟ ବିଚାରପତି ଭାବେ ଶପଥ ନେଲେ ଜଷ୍ଟିସ୍ ହରିଶ୍ ଟଣ୍ଡନ । ପଦ ଓ ଗୋପନୀୟତାର ଶପଥ ପାଠ କରାଇଛନ୍ତି ରାଜ୍ୟପାଳ କେ. ହରିବାବୁ କମ୍ବମ୍ପତି । ଏହି ଅବସରରେ ହାଇକୋର୍ଟରେ ବରିଷ୍ଠ ବିଚାରପତି, ମୁଖ୍ୟମନ୍ତ୍ରୀ ଏବଂ ଆଇନମନ୍ତ୍ରୀ ପ୍ରମୁଖ ଉପସ୍ଥିତ ରହିଥିଲେ । ଜଷ୍ଟିସ୍ ଟଣ୍ଡନଙ୍କୁ ଓଡ଼ିଶା ହାଇକୋର୍ଟର ମୁଖ୍ୟ ବିଚାରପତି ଭାବେ ନିଯୁକ୍ତି କରାଯାଇଥିଲା । ସୁପ୍ରିମକୋର୍ଟଙ୍କ କଲେଜିୟମ ଗତ ୬ ତାରିଖରେ କେନ୍ଦ୍ର ସରକାରଙ୍କୁ ସୁପାରିଶ କରିଥିଲେ । କେନ୍ଦ୍ର ସରକାରଙ୍କ ସହମତି ପରେ ରାଷ୍ଟ୍ରପତି ଏହି ନିଯୁକ୍ତି ପ୍ରଦାନ କରିଛନ୍ତି । ଏହା ପୂର୍ବରୁ କଳିକତା ହାଇକୋର୍ଟରେ ବରିଷ୍ଠ ବିଚାରପତି ଥିଲେ ଜଷ୍ଟିସ୍ ଟଣ୍ଡନ । ଗତ କାନୁଆରୀ ୧୯ ରୁ ଜଷ୍ଟିସ୍ ଟଣ୍ଡନ ଶରଣା ସିଂ ଓଡ଼ିଶା ହାଇକୋର୍ଟରୁ ଅସର ନେବା ପରେ ଓଡ଼ିଶା ହାଇକୋର୍ଟର ମୁଖ୍ୟ ବିଚାରପତି ପଦବୀ

ଖାଲି ରହିଥିଲା । ସେବେଠାରୁ ଜଷ୍ଟିସ୍ ଅରିନ୍ଦମ ସିଂହା କାର୍ଯ୍ୟକାରୀ ମୁଖ୍ୟ ବିଚାରପତି ଭାବେ ଦାୟିତ୍ୱ ତୁଲାଇ ଆସୁଥିଲେ । ୧୯୬୪ ମସିହା ନଭେମ୍ବର ୧୬ ରେ ଜଷ୍ଟିସ୍ ଟଣ୍ଡନଙ୍କର ଜନ୍ମ । ୧୯୮୩ ମସିହାରେ କଳିକତା ବିଶ୍ୱବିଦ୍ୟାଳୟରୁ ସ୍ନାତକ ଡିଗ୍ରୀ ହାସଲ ପରେ ୧୯୮୯ ରେ ସେହି ବିଶ୍ୱବିଦ୍ୟାଳୟରୁ ଏଲଏଲବି ଡିଗ୍ରୀ ହାସଲ କରିଥିଲେ । ସେହିବର୍ଷ ସେପ୍ଟେମ୍ବର ୨୬ ରେ ଓକିଲ ଭାବେ ନାମ ପଞ୍ଜିକରଣ କରି ସେ ପ୍ରାକ୍ତିସ୍ ଆରମ୍ଭ କରିଥିଲେ । ଦେଖିନି ମାମଲା ପରିଚାଳନାରେ ସେ ସିଦ୍ଧହସ୍ତ । ୨୦୧୦ ଏପ୍ରିଲ ୧୩ ତାରିଖରେ କଳିକତା ହାଇକୋର୍ଟରେ ତାଙ୍କୁ ବିଚାରପତି ଭାବେ ନିଯୁକ୍ତି ମିଳିଥିଲା । ସେବେଠାରୁ ସେ କଳିକତା ହାଇକୋର୍ଟରେ ବିଚାରପତି ଭାବେ କାର୍ଯ୍ୟ କରି ଅନେକ ଦୃଷ୍ଟାନ୍ତମୂଳକ ରାୟ ପ୍ରଦାନ କରିଛନ୍ତି । ଜଷ୍ଟିସ୍ ହରିଶ ଟଣ୍ଡନଙ୍କ ଓଡ଼ିଶା ହାଇକୋର୍ଟରେ ଯୋଗଦାନ ପରେ ବିଚାରପତିଙ୍କ ସଂଖ୍ୟା ୧୯ରେ ପହଞ୍ଚିଛି ।

ମଧ୍ୟାହ୍ନ ଭୋଜନରେ ପିଲାଙ୍କୁ ମିଳିବ ପୋଷଣଯୁକ୍ତ ଚାଉଳ ଲଢୁ

**ଭୁବନେଶ୍ୱର :** ମଧ୍ୟାହ୍ନ ଭୋଜନ ବ୍ୟବସ୍ଥାରେ ପିଲାଙ୍କୁ ଦିଆଯିବ ପୋଷଣ ଯୁକ୍ତ ଚାଉଳ ଲଢୁ । ପ୍ରଥମରୁ ଦଶମଶ୍ରେଣୀ ପର୍ଯ୍ୟନ୍ତ ପାଠପଢୁଥିବା ପିଲାମାନେ ଏହାକୁ ଖାଇବେ । ଏପ୍ରିଲ ୧ରୁ ଗୋଟିଏ ସପ୍ତାହରେ ପ୍ରତି ପିଲାଙ୍କୁ ୩ଟି ଲଢୁ ଦିଆଯିବ ବୋଲି ରାଜ୍ୟ ସରକାର ନିଷ୍ପତ୍ତି ନେଇଛନ୍ତି । ଏନେଇ ବୁଧବାର ବିଜ୍ଞପ୍ତି ପ୍ରକାଶ ପାଇଥିବାବେଳେ ପିଏମ୍ ପୋଷଣର ରାଜ୍ୟ ମୋଡାଲ ଅଧିକାରୀ ଗିରିଶ ଚନ୍ଦ୍ର ସିଂହ ସବୁ ଜିଲ୍ଲାପାଙ୍କୁ ସୂଚନା ଦେଇଛନ୍ତି ବିଦ୍ୟାଳୟରେ ପାଠପଢୁଥିବା ପିଲାମାନେ ମାଷିଆ, ଗୁଡ଼, ବାଦାମ ଓ ଘିଅଯୁକ୍ତ ପୋଷଣ ଲଢୁ ଖାଇପାରିବେ । ପିଏମ୍ ପୋଷଣ ଯୋଜନା ଅଧୀନରେ ପିଲାଙ୍କୁ ଏହି ଲଢୁ ମିଳିବ । ପୂର୍ବରୁ ପିଲାଙ୍କୁ ମଧ୍ୟାହ୍ନ ଭୋଜନରେ କେବଳ ଭାତ, ଡାଲି, ସୋୟାବଟ୍ ଚରକାରୀ ଏବଂ ଅଣ୍ଡା ଚରକାରୀ ଦିଆଯାଉଥିଲା । ଏବେ ସୋମବାର, ମଙ୍ଗଳବାର ଏବଂ ଗୁରୁବାର ସକାଳ ସମୟରେ ପିଲାଙ୍କୁ ପୋଷଣ ଲଢୁ ଦିଆଯିବ ବୋଲି ନିଷ୍ପତ୍ତି ନେଇଛନ୍ତି ।

ବନ୍ଦେ ଭାରତ ଏକ୍ସପ୍ରେସ୍ ଉପରେ ପଥରମାଡ଼

**ରାଉରକେଲା :** ପୁରୀ-ରାଉରକେଲା ବନ୍ଦେ ଭାରତ ଏକ୍ସପ୍ରେସ୍ ଉପରେ ଦୁର୍ଗୁଭମାନେ ବୁଧବାର ଦିନ ପଥରମାଡ଼ କରିଛନ୍ତି । ଫଳରେ ଟ୍ରେନ୍ ଷ୍ଟପିଗ୍ସ ହୋଇଛି । ଟ୍ରେନ୍ କୋଚର ଘୁଲି ଝରକାର କାତ ଭାଙ୍ଗି ଯାଇଥିବା ସୂଚନା ମିଳିଛି । ପଥରମାଡ଼ ପରେ ଟ୍ରେନ୍ରେ ଥିବା ଯାତ୍ରୀମାନେ ଆତଙ୍କିତ ହୋଇ ପଡ଼ିଥିଲେ । ଡିନି ଜଣ ପାସେଞ୍ଜର ସାମାନ୍ୟ ଆହତ ହୋଇଥିବା ସୂଚନା ମିଳିଛି । ସୂଚନା ଅନୁସାରେ କଲ୍ଲୁଙ୍ଗା ଷ୍ଟେସନ ନିକଟରେ ଏହି ପଥରମାଡ଼ ହୋଇଥିବା ସୂଚନା ରହିଛି । ପୁରୀ-ରାଉରକେଲା ବନ୍ଦେ ଭାରତ ଟ୍ରେନ୍କୁ ପ୍ରଥମ ଥର ପଥରମାଡ଼ ହୋଇଥିବା ବେଳେ ରେଳ ବିଭାଗ, ଜିଆରପି, ଆରପିଏଫ୍‌ର ତଦତ୍ତ ଜାରି ରହିଛି । ରାଉରକେଲା ଷ୍ଟେସନରେ ଟ୍ରେନ୍ ପହଞ୍ଚିବା ପରେ ଭାଙ୍ଗି ଯାଇଥିବା କାଚକୁ ପ୍ଲାଷ୍ଟର କରାଯିବା ମାରମତି କରା ଯାଇଛି । ପୁରୀ-ରାଉରକେଲା ବନ୍ଦେ ଭାରତ ଟ୍ରେନ୍କୁ ପ୍ରଥମ ଥର ପଥରମାଡ଼ ହୋଇଥିବା ବେଳେ ରେଳ ବିଭାଗ, ଜିଆରପି, ଆରପିଏଫ୍‌ର ତଦତ୍ତ ଜାରି ରହିଛି । ପୂର୍ବରୁ ବାହାର ରାଜ୍ୟରେ ବନ୍ଦେ ଭାରତ ଟ୍ରେନ୍ ଉପରେ ପଥରମାଡ଼ ହୋଇ ଥିଲା ବେଳେ ରାଉରକେଲା ନିକଟରେ ଏହା ପ୍ରଥମ । ତେବେ କିଏ କାର୍ଯ୍ୟକି ଏହି ପଥର ମାଡ଼ କରିଛି ତା ତଦତ୍ତ ପରେ ଜଣା ପଡ଼ିବ । ଏହି ପଥରମାଡ଼ ଘଟଣାରେ କେହି ଯାତ୍ରୀ ଆହତ ହୋଇ ନଥିବା ରେଳ ବାଜ ସୂତ୍ରରୁ ଜଣାପଡ଼ିଛି ।

ସ୍ତ୍ରୀ'କୁ ପଥରରେ ଛେତି ହତ୍ୟା, ଅଭିଯୁକ୍ତ ଗିରଫ

**ସୁନ୍ଦରଗଡ଼ :** ମହଲ ଗୋଟାଇବାକୁ ଯାଇଥିବା ବେଳେ ସ୍ତ୍ରୀ'କୁ ପଥରରେ ଛେତି ହତ୍ୟା କଲେ ସ୍ୱାମୀ । ଏଭଳି ଅମାନବାୟ କାଣ୍ଡ ଘଟିଛି ସୁନ୍ଦରଗଡ଼ ଜିଲ୍ଲା ତଳସରା ଥାନା ଅନ୍ତର୍ଗତ ହୁଡୁପାନି ଗ୍ରାମରେ । ବୁଧବାର ସକାଳ ପ୍ରାୟ ୮ଟା ବେଳେ ଜଣେ ବ୍ୟକ୍ତି ସ୍ତ୍ରୀ' ମୁଣ୍ଡକୁ ପଥରରେ ଛେତି ହତ୍ୟା କରିଛନ୍ତି । ସୂଚନା ଅନୁସାରେ ବୁଧବାର ଭୋର ସକାଳ ୭ଟା ସମୟରେ ଦୁର୍ଗାବତୀ ସିଂ(୪୫) ଓ ଉପନୟ ସିଂ(୫୦) ଜଙ୍ଗଲ ପାଖେଥିବା ନିଜ ମହଲ ଗଛର ମହଲ ଫୁଲ ଗୋଟାଇବାକୁ ଉଭୟ ଯାଇଥିଲେ । ମହଲ ଗୋଟାଉଥିବା ସମୟରେ ହଠାତ୍ ଉପନୟ ସିଂ ପାଖରେ ଥିବା ଏକ ବଡ଼ ପଥରକୁ ଧରି ନିଜର ଦୁର୍ଗାବତୀ ସିଂ ମୁଣ୍ଡ ଛେତି ଦେଇଥିଲେ । ସେ ବିଚାର କରୁଥିଲା ମଧ୍ୟ ନରସଂହାର ସ୍ୱାମୀ ମୁଣ୍ଡକୁ ଛେତି ଚାଲିଥିଲା । ଘଟଣା ସ୍ଥଳରେ ଦୁର୍ଗାବତୀଙ୍କର ମୃତ୍ୟୁ ହୋଇଯାଇଥିଲା ବେଳେ ସ୍ୱାମୀ ଘରକୁ ଯାଇ ନିଜ ବାନ୍ଧବ ବାହାରିକରି କୁଆଡ଼େ ଫେରାର ହୋଇ ଯାଇଥିଲା । ଗ୍ରାମବାସୀ ଖବର ପାଇ ମୃତକଙ୍କ ପୁଅଙ୍କୁ ଖବର ଦେଇଥିଲେ ଓ ପରେ ତଳସରା ଥାନାକୁ ଖବର ଦିଆଯାଇଥିଲା । ପୋଲିସ ଘଟଣା ସ୍ଥଳ ପହଞ୍ଚି ଶବ କବଚ କରି ବ୍ୟବହେଦ ପାଇ ସୁନ୍ଦରଗଡ଼ ଡାକ୍ତରଖାନାକୁ ପଠାଉଥିଲା ଓ ଆସାମୀଙ୍କୁ ଗିରଫ କରିବାରେ ସଫଳ ହୋଇଥିଲା । ଆଉ ତିନିଦିନ ପରେ ମୃତକଙ୍କ ନିଜ ପୁଅ ଚାନ୍ଦପ୍ରସାଦ ସିଂ(୨୨) ର ବିବାହ ଘର ହୋଇଥାଏ, ବିବାହ ନିମନ୍ତଣ ମଧ୍ୟ ବନ୍ଧା ସରିଥିଲା । ହେଲେ ସାଜଡାଜ ସ୍ୱାମୀ ଏମିତି କାଣ୍ଡ ଘଟଇଲା ଯେ, ସମଗ୍ର ଅଞ୍ଚଳ ଏହି ଘଟଣାରେ ଛତ୍ତ ହୋଇଯାଇଛି ।

ବୁଲ୍‌ଡୋଜର କାର୍ଯ୍ୟାନୁଷ୍ଠାନରେ ସୁପ୍ରିମକୋର୍ଟ କ୍ଷୁବ୍ଧ

ଭଙ୍ଗାଯାଇଥିବା ଘର ପୁଣି ନିର୍ମାଣ ଅନୁମତି

**ପ୍ରୟାଗରାଜ :** ଉତ୍ତରପ୍ରଦେଶର ପ୍ରୟାଗରାଜରେ ଆଇନକୁ ବେଶ୍‌ାତିର କରି ବୁଲ୍‌ଡୋଜର କାର୍ଯ୍ୟାନୁଷ୍ଠାନ ହୋଇଥିବାରୁ ସୁପ୍ରିମକୋର୍ଟ କ୍ଷୁବ୍ଧ ହୋଇଛନ୍ତି । ସୁପ୍ରିମକୋର୍ଟ ଆବେଦନକାରୀଙ୍କୁ ନିଜ ଖର୍ଚ୍ଚରେ ଘର ପୁନର୍ନିର୍ମାଣ ପାଇଁ ନିର୍ଦ୍ଦେଶ ଦେବା ସହ ବୁଲ୍‌ଡୋଜର କାର୍ଯ୍ୟାନୁଷ୍ଠାନ ସଂପର୍କିତ ପୂର୍ବ ଆଦେଶ କଡ଼ାକଡ଼ି ଭାବେ ପାଳନ କରିବାକୁ ସରକାରଙ୍କୁ କହିଛନ୍ତି । ଆବେଦନକାରୀଙ୍କ ଚରଫରୁ ଅଦାଲତଙ୍କୁ କୁହାଯାଇଥିଲା ଯେ ସଂପୃକ୍ତ ଜମିର କିଛି ଅଂଶ ଗ୍ୟାଙ୍ଗ୍‌ସ୍ତର ଅତିକ୍ ଅନ୍ତର୍ଭୁକ୍ତ ମାଲିକାନାରେ ଥିବାରୁ ରାଜ୍ୟ ସରକାର ଏହି ଘରଗୁଡ଼ିକୁ ଭାଙ୍ଗି ଦେଇଛନ୍ତି । ୨୦୨୩ରେ ଅତିକ୍ତ ହତ୍ୟା କରାଯାଇଥିଲା । ଜଷ୍ଟିସ୍ ଅଭୟ ଏସ୍ ଓକା ଓ ଜଷ୍ଟିସ୍ ଉତ୍କଳ ଭୂୟାଁଙ୍କୁ ନେଇ ଗଠିତ ଖଣ୍ଡପୀଠ ଏହି ଆବେଦନର ଶୁଣାଣି କରୁଥିଲେ । ସୁପ୍ରିମ କୋର୍ଟ କହିଛନ୍ତି ଯେ ଆବେଦନକାରୀମାନଙ୍କୁ ନିଜ ଖର୍ଚ୍ଚରେ ଭାଙ୍ଗି ଯାଇଥିବା ଘରଗୁଡ଼ିକର ପୁନର୍ନିର୍ମାଣ କରିବାକୁ

ଅନୁମତି ଦିଆଯିବ । ତେବେ ଏଥିରେ କିଛି ସର୍ତ୍ତ ଅନ୍ତର୍ଭୁକ୍ତ କରାଯାଇଛି । ଉଦାହରଣ ସ୍ୱରୂପ ନିର୍ଦ୍ଧାରିତ ସମୟ ମଧ୍ୟରେ ଆପିଲେଟ କର୍ଟପକ୍ସଙ୍କ ନିକଟରେ ଆବେଦନ କରିବାକୁ ପଡ଼ିବ । ଅଦାଲତ କହିଛନ୍ତି ଯେ ଯଦି ସେମାନଙ୍କ ଆବେଦନ ଖାରଜ ହୋଇଯାଏ, ତେବେ ଆବେଦନକାରୀଙ୍କୁ ନିଜ ଖର୍ଚ୍ଚରେ ଘର ଭାଙ୍ଗିବାକୁ ପଡ଼ିବ । ସେମାନେ ନିଜ ଖର୍ଚ୍ଚରେ ଘରର ପୁନର୍ନିର୍ମାଣ କରିପାରିବେ ବୋଲି ଆମେ ଆଦେଶ ଦେବୁ ଏବଂ ଯଦି ଆବେଦନ ଖାରଜ ହୁଏ, ତେବେ

ସେମାନଙ୍କୁ ନିଜ ଖର୍ଚ୍ଚରେ ଏହାକୁ ଭାଙ୍ଗିବାକୁ ପଡ଼ିବ ବୋଲି ଖଣ୍ଡପୀଠ କହିଛନ୍ତି । ଏହି ମାମଲାରେ ଆଇନଜୀବୀ କୁଲଫିକର ହାଇଦର, ପ୍ରଫେସର ଅଲ୍ଲୁ ଅହମ୍ମଦ ଏବଂ ଅନ୍ୟ ୪ ଜଣ ବ୍ୟକ୍ତି ଆବେଦନକାରୀ ଥିଲେ । ସୂଚନାଯୋଗ୍ୟ, ଆହୁବାଦ ହାଇକୋର୍ଟରେ ଆବେଦନ ଖାରଜ ହେବା ପରେ ଆବେଦନକାରୀ ସୁପ୍ରିମକୋର୍ଟଙ୍କ ଦ୍ୱାରସ୍ଥ ହୋଇଥିଲେ । ସେମାନେ ଅଭିଯୋଗ କରିଥିଲେ ଯେ ଶନିବାର ବିଳମ୍ବିତ ରାତିରେ କର୍ତ୍ତୃପକ୍ଷଙ୍କ ଦ୍ୱାରା ମୋଟିଫ୍ ଜାରି କରାଯାଇଥିଲା ଏବଂ ପରଦିନ ଉଦ୍ଧେଦ କରାଯାଇଥିଲା । ଏହି କାର୍ଯ୍ୟକୁ ବ୍ୟାଘେଷ କରିବାକୁ ସେମାନଙ୍କୁ ସୁଯୋଗ ମିଳିନଥିଲା । ଆଚର୍ଷ ଜେନେରାଲ ଆର ଭେଙ୍କଟରମଣି କହିଛନ୍ତି ଯେ ଆବେଦନକାରୀମାନେ ତିସେମ୍ବର ୮, ୨୦୨୦ ଏବଂ ପରେ କାନୁଆରୀ ଏବଂ ମାର୍ଚ୍ଚ ୨୦୨୧ରେ ମୋଟିଫ୍ ପାଇଥିଲେ । ଏଭଳି ସ୍ଥିତିର ପର୍ଯ୍ୟାପ୍ତ ପ୍ରକ୍ରିୟା ଅନୁସରଣ କରାଯାଇନାହିଁ ବୋଲି ଆମେ କହିପାରିବୁ ନାହିଁ ।

ଦୁର୍ଘଟଣାରେ ୩ ବିଦ୍ୟୁତ୍ କର୍ମଚାରୀଙ୍କ ମୃତ୍ୟୁ

**ବିନିକା :** ଭୟଙ୍କର, ଅତି ଭୟଙ୍କର ଦୁର୍ଘଟ୍ୟ । ଦୁର୍ଘଟଣା ଏଭଳି ଯେ ଦେଖିଲା ମାତ୍ରେ ମନ ବିଚଳିତ ହୋଇଯିବ । ଦୁର୍ଘଟଣାଗ୍ରସ୍ତ ବୋଲେରେ ପୁରୀ ମାଟିରେ ମିଶିଯାଇଛି । ବୋଲେରୋକୁ ପଡ଼ିଥିବା ହାଇଡ୍ରା ବି ରାସ୍ତାରେ ଓଲଟି ପଡ଼ିଛି । ସମ୍ବଲପୁର – ସୁନ୍ଦର୍ପୁର ରାସ୍ତାର ଉଲୁଣ୍ଡା ଥାନା ମାଟୁପାଲି ଛକରେ ଘଟିଛି ଏଭଳି ଦୁର୍ଘଟଣା । ଯେଉଁଥିରେ ୩ ଜଣଙ୍କ ମୃତ୍ୟୁ ହୋଇଥିବା ବେଳେ ୨ ଜଣ ଗୁରୁତର ଭାବେ ଆହତ ହୋଇଛନ୍ତି । ମୃତକମାନେ ବିଦ୍ୟୁତ୍ କର୍ମଚାରୀ ହୋଇଥିବା ସୂଚନା ମିଳିଛି । ବିଦ୍ୟୁତ୍ ବିଭାଗର କର୍ମଚାରୀମାନେ ଫେରୁଥିବା ସମୟରେ

ସାମ୍ବାପଟରୁ ଆସୁଥିବା ଏକ ହାଇଡ୍ରା ବୋଲେରୋକୁ ଧକ୍କା ଦେଇଥିଲା । ଘଟଣାସ୍ଥଳରେ ବୋଲେରୋରେ ଚାପି ହୋଇ ବିଦ୍ୟୁତ୍ ବିଭାଗର ଦୁଇ ଜଣ କର୍ମଚାରୀଙ୍କ ମୃତ୍ୟୁ ହୋଇଥିବା ସୂଚନା ମିଳିଛି । ଅନ୍ୟ ତିନିଜଣଙ୍କୁ ଗୁରୁତର ଅବସ୍ଥାରେ ଉଦ୍ଧାର କରାଯାଇ ଉଲୁଣ୍ଡା ଭାବେ ଆହତ ହୋଇଛନ୍ତି । ମୃତକମାନେ ବିଦ୍ୟୁତ୍ କର୍ମଚାରୀ ହୋଇଥିବା ସୂଚନା ମିଳିଛି । ବିଦ୍ୟୁତ୍ ବିଭାଗର କର୍ମଚାରୀମାନେ ଫେରୁଥିବା ସମୟରେ



# ଅବ୍ୟବସ୍ଥାରେ ବୋରପଦର ଉଚ୍ଚ ପ୍ରାଥମିକ ବିଦ୍ୟାଳୟ,୧ କୋଠରୀରେ ୮ ଶ୍ରେଣୀ

ଲାଞ୍ଜିଗଡ଼,(ନି.ପ୍ର) : ଲାଞ୍ଜିଗଡ଼ ବ୍ଲକ ପାହାଡ଼ପଦର ପଞ୍ଚାୟତ ଅନ୍ତର୍ଗତ ବୋରପଦର ଉଚ୍ଚ ପ୍ରାଥମିକ ବିଦ୍ୟାଳୟ ୧୯୬୬ ମସିହାରେ ସ୍ଥାପନ ହୋଇଥିବାବେଳେ ଏହି ସ୍କୁଲରେ ପ୍ରଥମରୁ ଅଷ୍ଟମ ଶ୍ରେଣୀ ପର୍ଯ୍ୟନ୍ତ ୯୫ଜଣ ଛାତ୍ରଛାତ୍ରୀ ଅଧ୍ୟୟନ କରୁଛନ୍ତି ।ଶିକ୍ଷାଦାନ ପାଇଁ ସ୍କୁଲରେ ୩ଜଣ ଶିକ୍ଷକ ରହିଥିବା ବେଳେ ୮ଟି ଶ୍ରେଣୀ ପାଇଁ ଏକମାତ୍ର ଶ୍ରେଣୀ ଗୃହ ଓ ବାରଣ୍ଡା ରହିଛି । ଯାହାଫଳରେ ଶ୍ରେଣୀ ଗୃହ ଅଭାବ ଯୋଗୁଁ ସ୍କୁଲ ବାରଣ୍ଡାରେ ପିଲାଙ୍କୁ ପାଠ ପଢ଼ିବା ସମ୍ଭବ ହୋଇପାରୁନାହିଁ ବୋଲି ସ୍କୁଲ ପରିଚାଳନା କମିଟି ସଭାପତି ବିଦ୍ୟନାଥ ନାଏକ ଓ ଶିକ୍ଷକ ପ୍ରମୁଖ ମତ ପ୍ରକାଶ କରିଛନ୍ତି ।ସ୍କୁଲ ଅବ୍ୟବସ୍ଥାକୁ ନେଇଁ ବ୍ଲକ ଶିକ୍ଷା ବିଭାଗ ଓ ଗ୍ରାମପଞ୍ଚାୟତ ଠାରୁ ବ୍ଲକ ପ୍ରଶାସନ ନିକଟରେ ବାରମ୍ବାର ଅଭିଯୋଗ କଲାପରେ ଅଭିଯୋଗ କ୍ରମେ



ପଞ୍ଚାୟତ ଅନୁଦାନରୁ ୨ଟି କୋଠା ନିର୍ମାଣ ପାଇଁ ମଞ୍ଜୁର ହୋଇଥିଲା । କିନ୍ତୁ ବିତମ୍ବନାର ବିଷୟ ଯେ’ଅର୍ଥରାଶି ମୁଁଙ୍କର ହୋଇ କୋଠା ନିର୍ମାଣର ୩ବର୍ଷ ପରେବି ଏବେ ଯାଏଁ କୋଠାର ଛାତ

ପଡ଼ିପାରି ନାହିଁ ।ସେହିପରି ସ୍କୁଲ ସାମ୍ନାରେ ଥିବା ନଳକୁପରେ ଗୋଳିଆ ପାଣି ବାହାରିବା ବେଳେ ଗୋଟିଏ ବାଳିଚ ପାଣି ବାହାରିବା ପରେ ଆଉ ପାଣି ବାହାରୁ ନାହିଁ ଯାହାଫଳରେ ଅବିଭାବକ ମହଲରେ

ଅସନ୍ତୋଷ ଦେଖା ଯାଇଛି ।ଏନେଇ ପାହାଡ଼ପଦର ସରପଞ୍ଚଙ୍କୁ ପଚାରିବାରୁ ବୋରପଦର ସ୍କୁଲ ପ୍ରକୃତରେ ଅବ୍ୟବସ୍ଥା ରହିଛି ପରିଚାପର ବିଷୟ ପଞ୍ଚାୟତ ଅନୁଦାନରୁ ସ୍କୁଲ କୋଠ ନିର୍ମାଣ ପାଇଁ ୩ବର୍ଷ ପୂର୍ବେ ମଞ୍ଜୁର ହୋଇଥିଲା କିନ୍ତୁ ଦୁଃଖର ସହିତ କହୁଛି ଏବେ ଯାଏଁ ୨ଟି କୋଠା ଛାତ ପଡ଼ି ପାରିନାହିଁ ଯାହାଫଳରେ ଛାତ୍ରଛାତ୍ରୀ ମାନେ ପାଠ ପଢିବାରେ ବ୍ୟାଘାତ ଘଟୁଛି ଷ କର୍ତ୍ତମାନ ଆଉ ଗୋଟିଏ ନୂତନ କୋଠା କାର୍ଯ୍ୟ ଚାଲିଛି ଓ ସେହି ଦୁଇଟି ପୁରୁଣା କୋଠାକୁ ଛାତ ପକାଇବା ପାଇଁ ଲାଞ୍ଜିଗଡ଼ ବିଡିଓଙ୍କୁ ଲିଖିତ ଅଭିଯୋଗ କରିଛି କିଛି ଶାସକ ସ୍ତରରୁ ସମାଧାନ ସମ୍ଭାବନା ଦେଖାଯାଉନାହିଁ ।ତେବେ ପୁରୁଣା କୋଠାକୁ କେବେ ଛାତ ପକାଯାଇଛି ଓ ସ୍କୁଲର ସମସ୍ୟା କେବେ ଦୂର ହେଉଛି ତାହା ଦେଖିବାକୁ ବାକି ରହିଲା ।

## ପାଟିକା ମାଁ କୁ ନିଆରା ଢଙ୍ଗରେ ଅବସର କାଳିନ ସମ୍ବର୍ଦ୍ଧନା

ନୂଆଗାଁ ବ୍ଲକ୍,(ନି.ପ୍ର) : ନୟାଗଡ଼ ଜିଲ୍ଲା ନୂଆଗାଁ ବ୍ଲକ୍ ଅନ୍ତର୍ଗତ ଆଦିବାସୀ ବହୁଳ ବେରୁଆବାରୀ ପଂଚାୟତର ଭଗବତ କାନ୍ଦ ସରକାରୀ ଉଚ୍ଚ ପ୍ରାଥମିକ ବିଦ୍ୟାଳୟ ବ୍ୟକ୍ତିପୁର ବିଦ୍ୟାଳୟ ରେ ଆଜି ଦିର୍ଦ୍ଧ କୋଟିଏ ବର୍ଷ ଧରା ବିଦ୍ୟାଳୟ ରେ ରୋଷେଇ କରି ଆସୁଥିବା ରୁପି ବେହେରା ଛାତ୍ର ଛାତ୍ରୀ ଓ ଶିକ୍ଷକ କ ଏତେ ମାତ୍ରାରେ ଭଲପାଇବା ଦେଇଛନ୍ତି ଯେ ଆଜି ବିଦାୟ କାଳିନ ଦିବରେ ଶିକ୍ଷକ ଓ ଛାତ୍ର ଛାତ୍ରୀ ମାନଙ୍କ

ମନରେ ଏକ ପ୍ରକାର ଶୋକାକୁଳ ପରିବେଶ ଦେଖିବାକୁ ମିଳିଥିଲା । ବିଭିନ୍ନ ସ୍ଥାନରେ ଦେଖିଥିବେ ଶିକ୍ଷକ କ ଅବସର ହେଉ କି ବଦଳି ରେ ଶୋକାକୁଳ ପରିବେଶ ଦେଖିବାକୁ ମିଳେ କିନ୍ତୁ ଏମିତି ଏକ ପାଟିକା ମାଁ କୁ ବିଦ୍ୟାଳୟ ଆଜି ବିଦାୟ ଦେଉଛି ରୁପି ମାଁ କହି ବିଦାୟ କାଳିନ ସମ୍ବର୍ଦ୍ଧନା ସଭା ବିଦ୍ୟାଳୟ ପ୍ରଧାନ ଶିକ୍ଷକ ସରୋଜ କୁମାର ଆଚାରୀ କ ଦ୍ୱାରା ଆୟୋଜନ କରିଥିଲେ ଏଥିରେ ମୁଖ୍ୟ ଅତିଥି ଭାବେ ବେରୁଆବାରୀ

ପଂଚାୟତର ସରପଂଚ ସୁଶାନ୍ତ କୁମାର ସାହୁ, ସମ୍ବାନିତ ଅତିଥି ଭାବେ ବିଦ୍ୟାଳୟ ସଭାପତି ଭାଗବତ ନାୟକ,ମୋ ସ୍କୁଲ ସଭାପତି ବିରଂତି ନାରାୟଣ ବେହେରା, ସି ର ସି ବିର କିଶୋରୀ ବଳବନ୍ତ ସିଂ, କେନ୍ଦୁବଣିଆ ବିଦ୍ୟାଳୟ ପ୍ରଧାନ ଶିକ୍ଷକ ପ୍ରଫୁଲ୍ଲ କୁମାର ସାହୁ, ଓ ହରିପୁରୁ ହାଲସ୍କୁଲ ପ୍ରଧାନ ଶିକ୍ଷକ ପ୍ରତାପ ଚନ୍ଦ୍ର ସାହୁ ଉପସ୍ଥିତ ରହି ପାଟିକା ରୁପି ବେହେରା କୁ ମାନପତ୍ର,ଛତା ଚପଲ ଲୁଗା ଦେଇ ସମ୍ବର୍ଦ୍ଧିତ କରିଥିଲେ ।



## ମାତ୍ର ଛ ଘଣ୍ଟା ମଧ୍ୟରେ ତେନ୍ ଲୁଟେରାଙ୍କୁ କାରୁ କଳା ପୋଲିସ !



ରଙ୍ଗେଇଲୁଆ,(ନି.ପ୍ର) : ଗୋପାଳପୁର ନିର୍ବାଚନ ମଣ୍ଡଳୀ ଅନ୍ତର୍ଗତ ଗୋଲକୁରା ଚଟି ଛକ ରେ ଘଟି ଯାଇଥିବା ଏକ ଦୁର୍ଘଟଣା ଆନ୍ଧ୍ର ଲୁଟେରା ଯୁବକଙ୍କୁ ସ୍ଥାନୀୟ ଗୋଲକୁରା ପୋଲିସ ଅତି ସାହସ ଏବଂ ଚାଲାକି ର ସହ ମାତ୍ର ଛ ଘଣ୍ଟା ମଧ୍ୟରେ

ତାଙ୍କ ଘର ଆଗରେ ଝାଡୁ କରୁଥିବା ସମୟ ରେ ଗୋଟିଏ ଧଳା ରଙ୍ଗ ର ପଲସର ୨୦୦ ବାଇକ ରେ ଦୁଇ ଜଣ ଯୁବକ ଆସି ତାଙ୍କ ବେକରୁ ସେ ପିନ୍ଧିଥିବା ଏକ ଷୋହଲ ଗ୍ରାମ ର ନେକଲେସ କୁ ଝାମି ନେଇଥିଲେ । ଘଟଣା ପରେ ପାଡିତା ମହିଳା ଜଣକ ଗୋଲକୁରା

ଆନା କୁ ଯାଇ ଘଟଣା ସମ୍ପର୍କ ରେ ଜଣାଇବା ସହ ଲିଖିତ ଭାବେ ଅଭିଯୋଗ କଲେ, ତୁରନ୍ତ ଆନା ଅଧିକାରୀ କ ନେତୃତ୍ୱ ରେ ଏକ ସ୍ୱତନ୍ତ୍ର ଟିମ କରି ଘଟଣା ର ଅନୁସନ୍ଧାନ କଲେ, ଏବଂ କିଛି ଘଣ୍ଟା ବ୍ୟବଧାନ ରେ ଦୁଇ ଲୁଟେରା ଜି, ତାଜେସ, ୧୯ ଏବଂ କେ, ଦିନେଶ ୧୯ କୁ ଗିରଫ କରିବାରେ ସକ୍ଷମ ହୋଇଥିଲେ, ଜଣକ ଘର ଇଚ୍ଛାପୁରମା ହୋଇଥିବା ବେଳେ ଅନ୍ୟ ଜଣ କ ଘର ମୋଟିହି, ଆନା, ଇଚ୍ଛାପୁରମ ତା ସହ ଝାମି ନେଇଥିବା ସୁନା ମଧ୍ୟ ଅଭିଯୁକ୍ତ କ ନିକଟରୁ ଜବତ ହୋଇଛି । ତେଣୁ ସ୍ଥାନୀୟ ପୋଲିସ ର କାର୍ଯ୍ୟ ଦକ୍ଷତା କୁ ନେଇ ଅଞ୍ଚଳ ରେ ପ୍ରଶଂସା ର ସୁଅ ଛୁଟିବାରେ ଲାଗିଛି । ଆନା କେଶ ନମ୍ବର ୧୨୮/୨୫ ରେ ଏକ ମାମଲା ରୁଜୁ ହୋଇ ଅଭିଯୁକ୍ତ କୁ କୋର୍ଟ ଚାଲାଣ କରା ଯାଇଛି ।

## ନିଖୋଜ ବ୍ୟକ୍ତିଙ୍କୁ ମୃତ୍ୟୁ ଦର୍ଶାଇ ବେନିୟମ ଭାବେ ଜମି ବିକ୍ରି କରିବାକୁ ଉଦ୍ୟମ !

ରଙ୍ଗେଇଲୁଆ,(ନି.ପ୍ର) : କନିସ ତହସିଲ ଅନ୍ତର୍ଗତ ମାଣିକପୁର ମୌଜା ର ଖାତା ନମ୍ବର ୬୬ ଜମି କୁ ଜାଲିଆତି କରି ବିକ୍ରି କରିବାକୁ ଉଦ୍ୟମ ଯାହା କି ଅଞ୍ଚଳ ରେ ବର୍ତ୍ତମାନ ଚର୍ଚ୍ଚା ବିଷୟ ପାଲଟିଛି । ଏଠାରେ ସୂଚନା ଯୋଗ୍ୟ ଯେ, ଉକ୍ତ ମାଣିକପୁର ମୌଜା ର ଖାତା ନମ୍ବର ୬୬ ଜମିଟି ତିନି ଜଣ କ ନାମରେ ଥିବା ବେଳେ ସେମାନେ ହେଲେ କେ, ଗୋବିନ୍ଦ ଦ୍ୱତାୟ ଜଣକ ହେଲେ କେ, ଆନନ୍ଦ ଏବଂ ଦ୍ୱତାୟ ବ୍ୟକ୍ତି କେ, ଚନ୍ଦ୍ର ମୋହନ ଆଇକୁ ଦାର୍ଯ୍ୟ କୋଟିଏ ବର୍ଷ ହେଲା ନିଖୋଜ ଅଛନ୍ତି ଏବଂ ଉକ୍ତ ନିଖୋଜ ବ୍ୟକ୍ତି କ ସା ମଧ୍ୟ ମୃତ୍ୟୁ ବରଣ କରିଛନ୍ତି । ପ୍ରଥମ ଏବଂ ଦ୍ୱତାୟ ବ୍ୟକ୍ତି କ ଉତ୍ତରାଧିକାରୀ ମାନେ ନିଖୋଜ ଥିବା ବ୍ୟକ୍ତି କ ଏକ କାଲ ମୃତ୍ୟୁ ପ୍ରମାଣପତ୍ର କରି ସମସ୍ତ ସରକାରୀ ନିୟମ କୁ ଫାଙ୍କି ଜମି ବିକ୍ରି ପାଇଁ ଉଦ୍ୟମ କରୁଥିବା ଜଣା ପଡିଛି । ଏଥିରେ ଜମି ଦଲାଲ ମାନେ ସମ୍ମୁକ୍ତି ରହି ଶାନ୍ ମାଛ ଦର ରେ କିଣି ତତ୍ତା ଦର ରେ ବିକ୍ରୟ କରିବାକୁ ମସୂଧା ଚଳାଇଛନ୍ତି । ଏଠାରେ ସୂଚନା ଯୋଗ୍ୟ ଯେ, ନିଖୋଜ ଥିବା ବ୍ୟକ୍ତି କ ମୃତ୍ୟୁ ପ୍ରମାଣ ପତ୍ର ସ୍ଥାନୀୟ କେଲୁଆପଲ୍ଲୀ ଗୋଷ୍ଠି ସାମ୍ବ୍ୟ କେନ୍ଦ୍ର ଦେଇ ନ ଥିବା ବେଳେ ଉକ୍ତ ମୃତ୍ୟୁ ପ୍ରମାଣ ପତ୍ର ଜମି ଦଲାଲ ମାନେ କିପରି ହାତେକଲେ ତାହା ତଦନ୍ତ ସାପେକ୍ଷ ବୋଲି ବୁଦ୍ଧିଜୀବୀ ମହଲ ରେ ଚର୍ଚ୍ଚା ଲାଗି ରହିଛି । ଏଣୁ ଉକ୍ତ ଘଟଣା ର ଏକ ଉଚ୍ଚ ସ୍ତରୀୟ ତଦନ୍ତ ର ଆବଶ୍ୟକତା ବୋଲି ପୂର୍ବତନ ଜିଲ୍ଲା ପରିଷଦ ସଭ୍ୟ ଏନ, ଡ଼ମ୍ବୁରୁ ରେଡି ଦାବା କରିଛନ୍ତି ।

## କଲପଙ୍ଗୀ ଉନ୍ମାତ ମଧ୍ୟ ଇଂରାଜୀ ବିଦ୍ୟାଳୟର ବାର୍ଷିକ ଉତ୍ସବ

ଭାସ୍କର,(ନି.ପ୍ର) : ଫତେଗଡ଼ ଆନା ଅନ୍ତର୍ଗତ କଲପଙ୍ଗୀ ଉନ୍ମାତ ମଧ୍ୟ ଇଂରାଜୀ ବିଦ୍ୟାଳୟ ପରିସରରେ ବୃଧବାର ଦିନ ବାର୍ଷିକ ଉତ୍ସବ ପାଳିତ ହୋଇଯାଇଛି । ଆୟୋଜିତ ସଭାରେ ବିଦ୍ୟାଳୟ ର ପ୍ରଧାନ ଶିକ୍ଷକ ସୁରେନ୍ଦ୍ର ନାଥ କହଁର ସଭାପତିତ୍ୱ କରିଥିବାବେଳେ ମୁଖ୍ୟ ଅତିଥି ଭାବେ ଖଣ୍ଡପଡ଼ା ବିଧାୟକଙ୍କ ପ୍ରତିନିଧି ତଥା ପୂର୍ବତନ ବ୍ଲକ୍ ଅଧ୍ୟକ୍ଷା ସୀତା ସ୍ୱାଇଁ ଯୋଗଦେଇଥିଲେ । ବିଶିଷ୍ଟ ଅତିଥି ଭାବେ ଅତିରିକ୍ତ ବ୍ଲକ ଶିକ୍ଷାଧିକାରୀ ନାରାୟଣ ଦାସ, ସମ୍ବାନିତ ଅତିଥି ଭାବେ ରାଣିଛେଳି ପଞ୍ଚାୟତର ସରପଞ୍ଚ କିତେନ୍ଦ୍ର କୁମାର ସ୍ୱାଇଁ, ମୋ ସ୍କୁଲ ସମିତିର ସଭାପତି ସୁଶାନ୍ତ କୁମାର ବେହେରା, ଗ୍ରାମ ସଭାପତି ଶଶୀ ଭୂଷଣ ପରିଡା ପ୍ରମୁଖ ଉପସ୍ଥିତ ରହି ବିଦ୍ୟାଳୟର ଛାତ୍ର ଛାତ୍ରୀ ମାନଙ୍କୁ

ଉଚ୍ଚିତ ମାର୍ଗ ଦର୍ଶନର ଶିକ୍ଷକ ତଥା ଅଭିଭାବକ କ ଭୂମିକା ରୁରୁପୂର୍ଣ୍ଣ ବୋଲି ମତବ୍ୟକ୍ତ କରିଥିଲେ । ବିଦ୍ୟାଳୟର ଛାତ୍ର ଛାତ୍ରୀ ମାନଙ୍କ ଦ୍ୱାରା ବିଭିନ୍ନ ସାଂସ୍କୃତିକ କାର୍ଯ୍ୟକ୍ରମ ପରିବେଷଣ କରାଯାଇଥିବା ବେଳେ ବିଭିନ୍ନ ପ୍ରତିଯୋଗିତାରେ କୃତିତ୍ୱ ହାସଲ କରିଥିବା ଛାତ୍ର ଛାତ୍ରୀ ମାନଙ୍କୁ ଅତିଥି ମାନଙ୍କ ଦ୍ୱାରା ମାନପତ୍ର ଓ ଟ୍ରଫି ପ୍ରଦାନ କରି ପୁରସ୍କୃତ କରାଯାଇଥିଲା । ଉକ୍ତ କାର୍ଯ୍ୟକ୍ରମରେ ବିଦ୍ୟାଳୟର ଶିକ୍ଷକ ବିନୋଦ କୁମାର ସାହୁ ମଞ୍ଚ ପରିଚାଳନା କରିଥିବା ବେଳେ ଶିକ୍ଷକ ଚିତ୍ତରଞ୍ଜନ ପଣ୍ଡା ଧନ୍ୟବାଦ ଅର୍ପଣ ପୂର୍ବକ ସଭା ସାଙ୍ଗ କରିଥିଲେ । ବିଦ୍ୟାଳୟର ଛାତ୍ର ଛାତ୍ରୀ, ଶିକ୍ଷକ ଶିକ୍ଷୟତ୍ରୀ ଓ କର୍ମଚାରୀ ମାନେ ଉପସ୍ଥିତ ରହି ସହଯୋଗ କରିଥିଲେ ।

## ବ୍ରହ୍ମପୁର ସାଂସଦଙ୍କ BeMC ପ୍ରତିନିଧି ହେଲେ ବାଲକୃଷ୍ଣ ସାମନ୍ତରାୟ



ବ୍ରହ୍ମପୁର,(ନି.ପ୍ର) : ବ୍ରହ୍ମପୁର ସାଂସଦ ଟ୍ରଷ୍ଟ ପ୍ରତାପ କୁମାର ପାଣିଗ୍ରାହୀ କ ବ୍ରହ୍ମପୁର ମହାନଗର ନିଗମ ପ୍ରତିନିଧି ଭାବେ ଭାରତୀୟ ଜନତା ପାର୍ଟି ର ଗଞ୍ଜାମ ଜିଲ୍ଲା ସାଧାରଣ ସମ୍ପାଦକ ତଥା ବରିଷ୍ଠ ସଦସ୍ୟ ବାଲକୃଷ୍ଣ ସାମନ୍ତରାୟ,ପିତା ସ୍ୱର୍ଗତ ଗୋରା ଚାନ୍ଦ ସାମନ୍ତରାୟ, C/O ଉଦୟ ନାଥ ସାମନ୍ତରାୟ, କର୍ପୋରେଟର କଲୋନୀ, ପ୍ରଥମ ଗଳି,ବ୍ରହ୍ମପୁର ନିଯୁକ୍ତି

ହୋଇଥିଲେ,ଆଜି ବ୍ରହ୍ମପୁର ମହାନଗର ନିଗମ କାର୍ଯ୍ୟାଳୟ କୁ ଭାରତୀୟ ଜନତା ପାର୍ଟି ର କାର୍ଯ୍ୟକର୍ତ୍ତା କ ଗଛା ରେ ଯାଇ ବ୍ରହ୍ମପୁର ନିଗମ କମିସନର ଭବାନୀ ପ୍ରସାଦ ମିଶ୍ର କୁ ସୌଜନ୍ୟ ମୂଳକ ସାକ୍ଷାତ କରି ସାଂସଦ କ ନିଯୁକ୍ତି ପତ୍ର ହସ୍ତାନ୍ତର କରିଥିଲେ ଓ ବ୍ରହ୍ମପୁର ସହର ବିଭିନ୍ନ ବିଷୟରେ ଅଲୋଚନା କରିଥିଲେ ।ବ୍ରହ୍ମପୁର ସାଂସଦ ପ୍ରତାପ କୁମାର ପାଣିଗ୍ରାହୀ,ବିଧାୟକ କେ ଅନିଲ କୁମାର ଜିଲ୍ଲା ସଭାପତି ସରୋଜ ସାବତ କୁ ପ୍ରତିନିଧି ସାମନ୍ତରାୟ କୃତଜ୍ଞତା ଜଣାଇଥିଲେ, ଏହି ଅବସରରେ ଉପସ୍ଥିତ ଥିଲେ ବଡ଼ି ନାୟକ,ଗୋପାଳ ରଥ ସୁରେଶ ଚନ୍ଦ୍ର ତ୍ରିପାଠୀ,,ଭିକି ଆଚରି,ଚିତ ରଞ୍ଜନ ସାହୁ,ଶିବା ଯାଦବ,ପ୍ରତାପ ସେଠି, ବୁଢୁ ପାତ୍ର,ମଦନ ସାହୁ,ମଧୁ ଭାଇ,ସୁନୀଲ ଭାଇ,ଉମେଶ ସୁବୁଦ୍ଧି,ପ୍ରଶାନ୍ତ କର,ସୁମିତ୍ରା ସେଠି,ଆନନ୍ଦ ମହାଙ୍କୁତ ପ୍ରମୁଖ ସହଯୋଗ କରିଥିଲେ ।

## କିରାଣୀ ସଂଘ ପକ୍ଷରୁ ବିଦାୟ କାଳୀନ ସମ୍ବର୍ଧନା ଉତ୍ସବ



ଅନୁ ଗୋଳ , (ନି.ପ୍ର) : ଜିଲ୍ଲା କିଶୋର ନଗର ବ୍ଲକ୍ ଅନ୍ତର୍ଗତ ମା ହିଙ୍ଗୁଳାଇ ଉଚ୍ଚ ବିଦ୍ୟାଳୟ ଲୁହାମୁଣ୍ଡା ପରିସରରେ ନୂତନ ଅନୁଦାନ ପ୍ରାପ୍ତ କିରାଣୀ ସଂଘ ପକ୍ଷରୁ ବିଦାୟ କାଳୀନ କାଳୀନ

ସମ୍ବର୍ଧନା ସଭା ଅନୁଷ୍ଠିତ ହୋଇଥିଲା । ପ୍ରଫୁଲ୍ଲ କୁମାର ସାହୁ କନିଷ୍ଠ କିରାଣୀ ହିମିତିରା ଉଚ୍ଚ ବିଦ୍ୟାଳୟ ଓ ଅବଧୂତ ଦେହୁରା, ଝୋ ବେରେଣି ଉଚ୍ଚ ବିଦ୍ୟାଳୟ ଚଳିତ ମାର୍ଚ୍ଚ ୨୦୨୫ ଓ ଏପ୍ରିଲ ୨୦୨୫ ରେ ଅବସର ନେଉଥିବା ସମ୍ବର୍ଧନା କରାଯାଇଥିଲା । ଉକ୍ତ ସଭାରେ ରାଜ୍ୟ ନୂତନ ଅନୁଦାନ ପ୍ରାପ୍ତ କନିଷ୍ଠ କିରାଣୀ ସଂଘ କାର୍ଯ୍ୟ ନିର୍ବାହୀ ସଦସ୍ୟ, ପ୍ରଶାନ୍ତ କୁମାର ସାହୁ, ଓ ସୁଧାକର ପ୍ରଧାନ, ଯୋଗଦେଇ ଉପସ୍ଥିତ କିରାଣୀ ମାନଙ୍କୁ ଉତ୍ସାହିତ କରିବା ସହ ବିଦାୟ ବନ୍ଧୁ ମାନଙ୍କୁ ସମ୍ବର୍ଧନା କରାଯାଇଥିଲା । ଆଠମଲ୍ଲିକ ସବଡିଭିଜନ ସ୍ତରୀୟ କନିଷ୍ଠ କିରାଣୀ ସଂଘ ର ସଭାପତି ଧୋବେଇ ପ୍ରଧାନ, ଓ ସମ୍ପାଦକ ଅକ୍ଷୟ କୁମାର ପ୍ରଧାନ, ରାଜ୍ୟ ସଂଘ ଉପ ସଭାପତି ଶକୁନ୍ତଳା ସାହୁ,ପ୍ରାଣବନ୍ଧୁ ପ୍ରଧାନ, କାର୍ତ୍ତିକେଶ୍ୱର ସାହୁ,ପିତାମ୍ବର ବେହେରା, ପ୍ରତାପ ଚନ୍ଦ୍ର ରଥ, ବବୁ ବାହନ ରଥ, ମଞ୍ଜୁ ଲତା ପ୍ରଧାନ, ଆଦି କିରାଣୀ ମାନେ ଉପସ୍ଥିତ ଥିଲେ । ଉକ୍ତ ସଭାରେ ବିଦ୍ୟାଳୟ ର ଖେଳ ଶିକ୍ଷକ ଅରୁଣ କୁମାର ସାହୁ ଶାନ୍ତି ଶୁଖିଳା ସହିତ ସଭାକୁ ପରିଚାଳିତ କରିଥିଲେ ।

ବ୍ରହ୍ମପୁର,(ନି.ପ୍ର) : ସ୍ଥାନୀୟ ବିଦ୍ୟନାଥପୁର ଆନା ଅନ୍ତର୍ଗତ କୋର୍ଟପେଟା ଜଗନ୍ନାଥ ମନ୍ଦିରରେ ଗତ ଫେବୃଆରୀ ମାସ ୮ ତାରିଖରେ ବଂଶୀଧର ନାମକ ଜଣେ ଯୁବକଙ୍କ ମାଆର ସୁନା ବେନ୍ଦ କେହି ଦୁର୍ଭିକ ଝାମି ନେଇଥିବା ନେଇ ଆନାରେ ଅଭିଯୋଗ ହୋଇଥିଲା । ଅଭିଯୋଗକୁ ଭିତ୍ତି କରି ବିଦ୍ୟନାଥପୁର ଆନା ପୋଲିସ ଘଟଣାର ତଦନ୍ତ ଆରମ୍ଭ କରିଥିଲା । ତେବେ ଏହି ସୁନା ବେନ୍ଦ ଲୁଟ ଘଟଣାର କଟକର ଯମୁନା ବେହେରା ନାମକ ଜଣେ ମହିଳାଙ୍କୁ ଗିରଫ କରିଥିଲା ପୋଲିସ । ଏବଂ ଘଟଣାର ଅଧିକ ତଦନ୍ତ କରିବା ପରେ ଜଣାପଡ଼ିଥିଲା ଯେ, ଏଥିରେ ଏକ ମହିଳା ଲୁଟେରା ଗ୍ୟାଙ୍ଗ କାମ କରୁଛନ୍ତି । ଏହି ମହିଳା ଲୁଟେରା ଗ୍ୟାଙ୍ଗକୁ ଗିରଫ କରିବା ନିମନ୍ତେ ବିଭିନ୍ନ

- ବ୍ରହ୍ମପୁର ପୋଲିସକୁ ମିଳିଛି ବଡ଼ ସଫଳତା
- ସୁନା ବେନ୍ଦ, ନଗଦ ୨୫ ହଜାର ଟଙ୍କା, ମହିଳାଙ୍କ ସମେତ ୭ ଗିରଫ



ସ୍ଥାନରେ ତଡ଼ାଉ କରିଥିଲା ପୋଲିସ । ଆଉ ଏକ ମହିଳା ଲୁଟେରା ଗ୍ୟାଙ୍ଗକୁ ମଧ୍ୟ ଗିରଫ କରିଛି ପୋଲିସ । ଲୁଟେରା ଗ୍ୟାଙ୍ଗ ମହିଳାମାନଙ୍କ ମଧ୍ୟରେ ତାମିଲନାଡୁର ଏଚ୍. ପୂଷ୍ପା, କଟକର ନାଗୁ ବେହେରା, ଏସ୍. ପୂଷ୍ପା, ଉତ୍ତରକର ସବିତା ସାହୁ ଓ ବାସନ୍ତୀ ରାଓଙ୍କ ସମେତ କଟକର ବିଜୟ କେନାଙ୍କୁ ମଧ୍ୟ ଗିରଫ କରିଛି ପୋଲିସ । ବିଜୟ ନିଜର ଗ୍ରାଭେରା ଗାଡ଼ିରେ ଏହି ୬ଜଣ ମହିଳାଙ୍କୁ

ନେଇ ଓଡ଼ିଶାର ବିଭିନ୍ନ ଜିଲ୍ଲାରେ ହେଉଥିବା ଫର୍ବି ପର୍ବାଣୀ ସମୟରେ ବିଭିନ୍ନ ମନ୍ଦିରକୁ ହେଉଥିଲେ । ସୁନା ବେନ୍ଦ ଲୁଟିବା ପରେ ଗ୍ରାଭେରା ଗାଡ଼ିର ବର୍ଦି ଘଟଣାସ୍ଥଳକୁ ଫେରାର ହୋଇଯାଇଥିଲେ । ବର୍ତ୍ତମାନ

## ଗୋରୁ ଚାଲାଣ ସମୟରେ ଓଲଟିଲା ବୋଲେରୋ ଗାଡ଼ି

ପାଟଣା,(ନି.ପ୍ର) : ଘଟଗାଁ ଥାନା ଅଞ୍ଚଳ ଡ୍ରେକିଂକୋଟ ପାଟଣା ୨୦ ନଂ ଜାଡିସ ରାଜପଥ ର ମୁଦ୍ରାବେତା ଛକ ନିକଟରେ ଆଜି ଭୋର ରୁ ଏକ ଗୋରୁ ବୋଝେଇ ବୋଲେରୋ ଭାରସାମ୍ୟ ହରାଇ ଓଲଟି ପଡ଼ିଛି ।ବୋଲେରୋ ମଝି ସିଟ ଓ ପଛ ଦୁଇ ସିଟ ଖୋଲାଯାଇ ସେଠାରେ ଜାକି କୁଳି ହୋଇ ଗୋଟିଏ କ୍ଷଣ ସମେତ ୫ ଟି ଗୋରୁ କୁ ଭରି କରି କଲିକତା ଚାଲାଣ କରାଯାଉଥିବା ସମୟରେ ଏହି ଦୁର୍ଘଟଣା ଘଟିଛି ।ଦୁର୍ଘଟଣା ସ୍ଥଳରେ ବୋଲେରୋ ଚାଳକ ଓ ଆଉ ଜଣେ ଗୋ ମାଝିଆ କୁ ଧରି ସ୍ଥାନୀୟ ଲୋକେ ପୋଲିସ କୁ ଜାମା ଦେଇଥିବାବେଳେ ଗୋରୁ ଗାଡି କୁ ଏକକର୍ତ୍ତ କରୁଥିବା ଏକ ଆର ଗାଡି ରେ ଅନ୍ୟ ଜଣେ ଗୋ ମାଝିଆ ଖସିଯିବା ରେ ସକ୍ଷମ ହୋଇଛି ।ବୋଲେରୋ ଭିତରୁ ଦଉଡ଼ି କାଟି ଲୋକେ ଗୋରୁ ଉଦ୍ଧାର କରିବା ପରେ ୩ ଟି ଗୋରୁ ଜଙ୍ଗଲ କୁ ପକାଇଥିବା ବେଳେ ଅନ୍ୟ ଗୋଟିଏ ଗାଈ ଓ ଗୋଟିଏ କ୍ଷଣ କୁ ପୋଲିସ ଉଦ୍ଧାର କରି ଗୋଶାଳା କୁ ପଠାଇଛନ୍ତି ।ଦୁର୍ଘଟଣା ଗ୍ରସ୍ତ ବୋଲେରୋ କୁ ଘଟଗାଁ ଥାନା କୁ ନିଆଯାଇଥିବା ବେଳେ ଦୁର୍ଘଟଣା ରେ ଗୁରୁତର ହୋଇଥିବା ବୋଲେରୋ ଚାଳକ ଓ ଜଣେ ଗୋ ମାଝିଆ କୁ ଅଣ୍ଟା ଭାଙ୍ଗିଯାଇଥିବା ରୁ ସେମାନଙ୍କୁ ଡ଼ାକ୍ତରଖାନା ରେ ଭର୍ତ୍ତି କରାଯାଇଛି । ଏବଂ ଏହି ଘଟଣା ର ତଦନ୍ତ ଘଟଗାଁ ପୋଲିସ ଜାରିରଖିଛି ।



## ଖରାରେ ମନ୍ଦେ ପାଣି ପାଇ ଆନନ୍ଦ ଅନୁଭବ କଲେ ବାଟେଇ



ଖୋର୍ଦ୍ଧା,(ନି.ପ୍ର) : ଗ୍ରୀଷ୍ମଋତୁ ଆସିଲେ ପାଣି ପାଇଁ ଲୋକମାନେ ହଇରାଣ ହରକତ ହୁଅନ୍ତି । ଏହି ପାଣି ଟିକେ ପାଇଁ ଚିନ୍ତା କରିଛନ୍ତି କେତେକ ଯୁବକ ବ୍ୟକ୍ତି । ଖୋର୍ଦ୍ଧା ଜିଲ୍ଲା ଚିଲିକା ବ୍ଲକ୍ କରି ପଡ଼ା ଗ୍ରାମପଞ୍ଚାୟତ

ଅଞ୍ଚଳରେ ଥିବା ଯୁଅଢେଲଫେୟାର ଆସୋସିଏସନ ତରଫରୁ ଜଳଛତ୍ର ବ୍ୟବସ୍ଥା କରିଛନ୍ତି । ଯାହା ଫଳରେ ବାଟରେ ଯିବା ଆସିବା କରୁଥିବା ଜନସାଧାରଣ କେମିତି ଟିକେ ପାଣି ପାଇପାରିବେ । ଏହି ଜଳ ଛତ୍ର ବ୍ୟବସ୍ଥା କରିଥିବା ଯୁଅ ଢେଲଫେୟାର ଆସୋସିଏସନ ସଭାପତି ରକତ କୁମାର ନାୟକ, ଉପସଭାପତି ସୁସମ୍ପାଦ ମହାରଣା, ସମ୍ପାଦକ ଉତ୍ତମ ପ୍ରଧାନ, ସଭାମାନେ ଅମରେନ୍ଦ୍ର ମହାପାତ୍ର, ମହନ୍ତ କୁମାର ପ୍ରଧାନ, ନିରଞ୍ଜନ ମହାପାତ୍ର, ସୋନୁ ପରିଡା, ସଞ୍ଜୟ ଦାସ, ରମାକାନ୍ତ ପରିଡା ଅନ୍ତର୍ଗତ । ମୁଖ୍ୟ ଅତିଥି ଭାବରେ କରିପଡା ଗ୍ରାମପଞ୍ଚାୟତର ପୂର୍ବତନ ସରପଞ୍ଚ ଶ୍ରୀଯୁକ୍ତ ତ୍ରିନାଥ ନାୟକ, ଅବସରପାପ୍ତ ଶିକ୍ଷକ ଶଶୀଙ୍କ ପଟ୍ଟନାୟକ, ବାମୋଦର ଜେନା, ଚିଲିକା ମହାଜାରି କେନ୍ଦ୍ରୀୟ ସମବାୟ ସମିତିର ନିର୍ଦ୍ଦେଶକ ଦିନାପ କୁମାର ବେହେରା ଜଳଛତ୍ର ଉଦଘାଟନ କରି ଯୁଅ ଢେଲଫେୟାର ଆସୋସିଏସନ ଯୁବକମାନଙ୍କୁ ପ୍ରଶଂସା କରିଛନ୍ତି । ଏହି କାର୍ଯ୍ୟ କ୍ରମ କରିବା ଦ୍ୱାରା ଦେଶ ଓ ରାଜ୍ୟର ଉନ୍ନତି ହେବ । ଭବିଷ୍ୟତରେ ଯୁବକମାନେ ଆଉ ଅନେକ କାର୍ଯ୍ୟକରିବେ ।

## ସୁନା ବେନ୍ଦ ଲୁଟ ଘଟଣାରେ ୩ ଅଭିଯୁକ୍ତଙ୍କୁ ଗିରଫ କଲା ପୋଲିସ

ବ୍ରହ୍ମପୁର,(ନି.ପ୍ର) : ସ୍ଥାନୀୟ ବଡ଼ ବଜାର ଥାନା ଅନ୍ତର୍ଗତ ନାଳକଣ୍ଠନଗର ଯାଉସିଂବୋଡ଼ି ନିବାସୀ କେ. ରଜନୀକା ସୁନା ବେନ୍ଦ ଲୁଟ୍ ହୋଇଥିବା ଘଟଣାରେ ପୋଲିସ ୩ ଜଣ ଅଭିଯୁକ୍ତଙ୍କୁ ଗିରଫ କରି ବୃଧବାର କୋର୍ଟ ଚାଲାଣ କରିଛି । ଗିରଫ ଅଭିଯୁକ୍ତମାନେ ହେଲେ ନାଳାଡ଼ି ବିହାର ଅଞ୍ଚଳର ଶେଖ୍ ବାବୁ, ଶେଖ୍ କାହିଦକ ସମେତ ନିକାଡ଼ା ବିହାରର ଚତୁର୍ଥ ଲାଲନ୍ଦର ଜଣେ ନାବାଳକଙ୍କୁ ଗିରଫ କରିଥିଲା ପୋଲିସ । ଗିରଫ ଅଭିଯୁକ୍ତମାନଙ୍କ ଠାରୁ ୩୦ ଓ ୬୦ ଗ୍ରାମ ଓଜନର ଦୁଇଗୋଟି ସୁନା ବେନ୍ଦ ଏବଂ ଗୋଟିଏ ବାଇକ ଜବତ କରିଛି ପୋଲିସ । ସୁନାଆଉଜି, ଗତ ୨୨ ତାରିଖ ସକାଳ ଭୋର ସମୟରେ ମହିଳା କେ. ରଜନୀ ଯାଉସିଂ ବୋଡ଼ି ନିଜ ଘରୁ ବାହାରି ଶିବାଶକ୍ତି ସିନେମା ହଲ ରୋଡ଼ ଦେଇ ପ୍ରାନ୍ତ ଗ୍ରାମଣରେ ଯାଉଥିବା ବେଳେ ଗୋଟିଏ ବାଇକରେ ଆସି ମହିଳାଙ୍କ ବେକରେ ଥିବା ସୁନାବେନ୍ଦ ଝାମି ଘଟଣାସ୍ଥଳକୁ ଚମ୍ପଟ ମାରିଥିଲେ । ଏନେଇ ଲୁଟର ଶିକାର ହୋଇଥିବା ମହିଳା ଜଣକ ବଡ଼ ବଜାର ଆନରେ ଏକ ଲିଖିତ ଅଭିଯୋଗ କରିବା ପରେ ପୋଲିସ ତଦନ୍ତ ଆରମ୍ଭ କରିଥିଲା । ତେବେ ସିସିଡିଭି ଫୁଟେଜକୁ ଆଧାର କରି ପୋଲିସ ଏହି ଲୁଟେରାମାନଙ୍କୁ ଧରିବାରେ ସକ୍ଷମ ହୋଇଥିଲା । ଏନେଇ ବଡ଼ ବଜାର ଥାନା କେସ୍ ନଂ ୧୨୮/୨୫ରେ ଏକ ମାମଲା ରୁଜୁ କରି ଗିରଫ ଅଭିଯୁକ୍ତମାନଙ୍କୁ କୋର୍ଟ ଚାଲାଣ କରାଯାଇଥିବା ନେଇ ବ୍ରହ୍ମପୁର ଏସ୍ପି ଡ଼. ଶର୍ବଣା ବିବେକ ଏମ୍ ଏକ ପ୍ରେସ ବିବୃତିରେ ସୂଚନା ଦେଇଛନ୍ତି ।



## ପୂର୍ବତନ ଅପ୍ରଦୃଶି ସରଫଂଚଙ୍କ ୬୩ ୯୮ବର୍ଷରେ ବିୟୋଗ

ମୁନିଗୁଡ଼ା, (ନି.ପ୍ର) : ରାୟଗଡ଼ା ଜିଲ୍ଲା ମୁନିଗୁଡ଼ା ବ୍ଲକ୍ ଆଗୁଲ ଗ୍ରାମର ଭକ୍ତ ପୂର୍ବ ଅ ପ୍ର ତ୍ ଦ. ହ ୧ । ସରପଞ୍ଚ, ସମାଜ ସେବା ସ୍ୱର୍ଗତ



ଅର୍ଦ୍ଧନ ଗୌଡ଼ଙ୍କ ଧର୍ମ ପତ୍ନୀ ଭାନୁ ଗୌଡ଼ଙ୍କ ୯୮ବର୍ଷରେ ପୁରୁଗୁଡ଼ା ନିଜ ବାସଭବନରେ ବୃଧବାର ରାତି ୧୦ଘଣ୍ଟା ସମୟରେ ମୃତ୍ୟୁ ବରଣ କରିଥିବାଜଣାପଡିଛି । ସେ ଜଣେ ଧର୍ମ ପରାୟଣ ଓ ସମାଜ ସେବା ଭାବେ ବେଶ ଜଣା ଶୁଣା । ବିୟୋଗ ସମୟରେ ପାଖରେ କେନ୍ଦ୍ରେ ପୁତ୍ର ହରିହର ଯାଦବ, ବୋହୁ ସୋନଳା ଗୌଡ଼ ଉପସ୍ଥିତ ଥିବା ବେଳେ ସାନପୁଅ ଚନ୍ଦ୍ରକିର ଯାଦବ ଖବର ପାଇ ଆସିଲେ । ସେହିପରି ଖବର ପାଇ ଝିଅ ଯୋଜି, ନାତି ନାରୁଣୀ ବନ୍ଧୁ ବାସବ ଓ ପରିବାର ବର୍ଗ ମୃତ୍ୟୁ ଶଯ୍ୟା ପାଖରେ ଉପସ୍ଥିତ ଥିଲେ ।



କୁନାଗଡ଼ ରୋଡ୍- ନବରଙ୍ଗପୁର ସ୍ୱତନ୍ତ୍ର ରେଳପଥ ପ୍ରକଳ୍ପ

## ଧର୍ମଗଡ଼ ରୋଡ୍ ଷ୍ଟେସନ ସହର ନିକଟଭର ହେବ

### ■ ବିଧାୟକ ସୁଧୀର ରଞ୍ଜନ ପଟ୍ଟଯୋଷୀଙ୍କ ସୂଚନା

**କଳାହାଣ୍ଡି,(ନି.ପ୍ର) :** ବହୁ ପ୍ରତୀକ୍ଷିତ କୁନାଗଡ଼ ରୋଡ୍ - ନବରଙ୍ଗପୁର ସ୍ୱତନ୍ତ୍ର ରେଳ ଲାଇନ ପ୍ରକଳ୍ପରେ ଧର୍ମଗଡ଼ ସହର ନିକଟତର ପ୍ରାୟ ସାତ କିଲୋମିଟର ଦୂରରେ ‘ଧର୍ମଗଡ଼ ରୋଡ୍’ ଷ୍ଟେସନ ପ୍ରତିଷ୍ଠା କରାଯିବ ବୋଲି ଧର୍ମଗଡ଼ ବିଧାୟକ ସୁଧୀର ରଞ୍ଜନ ପଟ୍ଟଯୋଷୀ ପ୍ରକାଶ କରିଛନ୍ତି। କୁନାଗଡ଼ ରୋଡ୍-ନବରଙ୍ଗପୁର ସ୍ୱତନ୍ତ୍ର ରେଳପଥ ପ୍ରକଳ୍ପରେ ଧର୍ମଗଡ଼ ରୋଡ଼ ଷ୍ଟେସନ ସହରରୁ ଅଳ୍ପ ଦୂରରେ ସ୍ଥାପନ କରିବା ପାଇଁ ମାନ୍ୟତା ଧର୍ମଗଡ଼ ବିଧାୟକ ଶ୍ରୀ ସୁଧୀର ପଟ୍ଟଯୋଷି ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ମୋହନ ମାଝୀଙ୍କ କ୍ଷେତ୍ରରେ ଲୋଡ଼ି ଚିଠି ଲେଖିଥିଲେ। ଲୁବନେଶ୍ୱରରେ ପୂର୍ବ ଡେଇଁ ମୁଖ୍ୟାଳୟରେ ରେଳ ଅଧିକାରୀଙ୍କ ସହିତ ଏକ ଉଚ୍ଚସ୍ତରୀୟ ବୈଠକ କରିଥିଲେ ଏବଂ ଉପସ୍ଥଳ ସହର ନିକଟରେ ପ୍ରକଳ୍ପରେ

ଧର୍ମଗଡ଼ ରୋଡ଼ ଷ୍ଟେସନ୍ ଧର୍ମଗଡ଼ ସହର ନିକଟରେ କରିବା ପାଇଁ ଦାବି କରିଥିଲେ । ପ୍ରସ୍ତାବିତ ନୂତନ ରେଳ ଲାଇନ ପାଇଁ ଆବଶ୍ୟକୀୟ ଜମି ସମ୍ପର୍କରେ କଳାହାଣ୍ଡି ଜିଲ୍ଲା ପ୍ରଶାସନର ସଂପ୍ରତି ଏକ ଚିଠି ଧର୍ମଗଡ଼ ରୋଡ଼ ନୂତନ ରେଳ ଷ୍ଟେସନ୍ ସ୍ଥାନିତ କରିବା ନେଇ ଦୃଢ଼ ସୂଚି କରିଥିଲା । ଏନେଇ ବିଧାୟକ ଶ୍ରୀ ପଟ୍ଟଯୋଷୀ ନବରଙ୍ଗପୁର ସାଂସଦ ଶ୍ରୀ ବଳଭଦ୍ର ମାଝୀଙ୍କ ସହିତ ଆଲୋଚନା କରିଥିଲେ, ଯିଏ ଏହି ମାମଲାରେ ପୂର୍ବତନ ରେଳ ମୁଖ୍ୟ ଇଞ୍ଜିନିୟର ଏବଂ ଉଭୟ ସିଏଓ ନିର୍ଦ୍ଦାଶ ସଂପୂର୍ଣ୍ଣ ଏବଂ ଅନ୍ୟାନ୍ୟ ରେଳ ଅଧିକାରୀଙ୍କ ସହିତ କଥା ହୋଇଥିଲେ । ରେଳ ବିଭାଗର ଅଧିକାରୀମାନେ ପ୍ରକଳ୍ପିତ ରେଳଲାଇନ୍ ଠେରେ ପରିବର୍ତ୍ତନ ପାଇଁ ରାଜି ହୋଇଛନ୍ତି ଏବଂ ଗୁରୁତ୍ୱ ମ୍ୟାପରେ ଦର୍ଶାଯାଇଥିବା ପୂର୍ବ ରେଳଲାଇନ୍ ?କୁ ନୂତନ ଦିଗ ପରିବର୍ତ୍ତନ କରାଯିବ ଏବଂ ଧର୍ମଗଡ଼ ସହର ନିକଟରେ ନୂତନ ଷ୍ଟେସନ୍ ପାଇଁ



ସମସ୍ତ ସମ୍ଭାଷ୍ୟ ଯନ୍ ନିଆଯିବା ପାଇଁ ସେମାନେ ପ୍ରତିଶ୍ରୁତି ଦେଇଥିଲେ । ଜରି ମଧ୍ୟରେ ଗୁରୁତ୍ୱ ମ୍ୟାପରେ ରେଳଲାଇନ ର ଦିଗ ପରିବର୍ତ୍ତନ କରାଯାଇଛି ଏବଂ ଧର୍ମଗଡ଼ ଠାରୁ ୬କିମି ବଡ଼ବସୁଳ ଠାରେ ଧର୍ମଗଡ଼ ରୋଡ଼ ଷ୍ଟେସନ ହେବା ଆପତ୍ତତ ସ୍ଥିର ହୋଇଛି ବୋଲି ବିଧାୟକ ସୁଧୀର ରଞ୍ଜନ ପଟ୍ଟଯୋଷୀ ପ୍ରକାଶ କରିଛନ୍ତି । ଖୁବ ଶୀଘ୍ର ରେଳବାଇ ବିଭାଗର ବରିଷ୍ଠ ଅଧିକାରୀ ବିଶାଖାପାଟଣା ଓ ଜଗବଳପୁର ରୁ ଆସି

ବିଧାୟକଙ୍କ ଉପସ୍ଥିତିରେ ସ୍ଥାନ ସର୍ବେକ୍ଷଣ କରି ବୃତ୍ତାନ୍ତ ପ୍ରଦକ୍ଷେପ ନେବେ ବୋଲି ସେ କହିଛନ୍ତି । ସୂଚନାଯୋଗ୍ୟ ଯେ,ଧର୍ମଗଡ଼ ଷ୍ଟେସନ ସ୍ଥାପନ ଦିଗରେ ଅଣଦେଖା ନେଇ ଗତ କିଛିଦିନ ଧରି ଅଞ୍ଚଳରେ ବିଭିନ୍ନ ସଙ୍ଗଠନ ଓ ରାଜନୈତିକ ଦଳ ଯେଉଁ ପଟ୍ଟଯୋଷୀ ପ୍ରକାଶ କରିଛନ୍ତି । ଖୁବ ଶୀଘ୍ର ରେଳବାଇ ବିଭାଗର ବରିଷ୍ଠ ଅଧିକାରୀ ବିଶାଖାପାଟଣା ଓ ଜଗବଳପୁର ରୁ ଆସି

## ପଲିଥିନର ଅପବ୍ୟବହାରକୁ ରୋକିବା ପାଇଁ ରାୟଗଡ଼ା ପୌର ପରିଷଦର ଦୃଢ଼ କାର୍ଯ୍ୟାନୁଷ୍ଠାନ



**ରାୟଗଡ଼ା,(ନି.ପ୍ର) :** ରାୟଗଡ଼ ପୌରାଞ୍ଚଳରେ ପଲିଥିନର ଅପବ୍ୟବହାର ରୋକିବା ପାଇଁ ତଥା ସଚେତନତା ସୃଷ୍ଟି କରିବା ପାଇଁ କାର୍ଯ୍ୟନିର୍ବାହୀ ଅଧିକାରୀ, ରାୟଗଡ଼ ପୌର ପରିଷଦଙ୍କ ନେତୃତ୍ୱରେ ଏକ ପ୍ରବର୍ତ୍ତକ ଦଳ (enforcement team) ଗଠନ କରାଯାଇ ପଲିଥିନ ଜବତ କରାଯିବା ସହ ଜରିମାନା ଆଦାୟ ଏବଂ ସଚେତନତା ସୃଷ୍ଟି କରାଯାଉଅଛି । ପ୍ରଥମ ଦିନରେ ତେଲି ମାର୍କେଟ ତଥା କପିଳାସ ଛକ ନିକଟରୁ ୬୦୦ କିଲୋ ପଲିଥିନ ଜବତ କରାଯାଇ ଅଛି । ଆଗକୁ ଏହା ଅଧିକ ତାତ୍ପତର ହେବା ସହ ଜରିମାନା ଅର୍ଥ ବୃଦ୍ଧି ଏବଂ ଖୁଲାସ କାରାଙ୍କ ବିରୋଧରେ କଠୋର କାର୍ଯ୍ୟାନୁଷ୍ଠାନ ଗ୍ରହଣ କରାଯିବାର ବ୍ୟବସ୍ଥା କରାଯାଉଅଛି । ପରିବେଶ ସୁରକ୍ଷା ଏବଂ ସହରର ପରିମଳ ବ୍ୟବସ୍ଥାକୁ ଉନ୍ନତ ମାନର କରିବା ପାଇଁ ନିଆଯାଉଥିବା ଏହି ପ୍ରୟାସରେ ଜନସାଧାରଣ ତଥା ବ୍ୟବସାୟୀ ମାନଙ୍କ ସହଯୋଗ ଏକାନ୍ତ କାମ୍ୟ ବୋଲି ପୌର ପରିଷଦର ନିର୍ବାହୀ ଅଧିକାରୀ ମତବ୍ୟକ୍ତ କରିଛନ୍ତି ।

## ‘ସାମାଜିକ ସଂସ୍କାର ଆନ୍ଦୋଳନରେ ରାଜା ରାମମୋହନ ରାୟଙ୍କ ଭୂମିକା’ ଶୀର୍ଷକ ଆଲୋଚନାଚକ୍ର

**ବାରିପଦା/ଉଦଳା,(ନି.ପ୍ର) :** ସ୍ଥାନୀୟ ଇନ୍ଦିରାଗାନ୍ଧି ମହିଳା ମହାବିଦ୍ୟାଳୟର ଇତିହାସ ଓ ରାଜନୀତି ବିଜ୍ଞାନ ବିଭାଗ ତରଫରୁ ମିଳିତ ଭାବରେ ଚଳିତ ମାର୍ଚ୍ଚ ୨୨ ତାରିଖ ଶନିବାର ଦିନ ‘ସାମାଜିକ ସଂସ୍କାର ଆନ୍ଦୋଳନରେ ରାଜା ରାମମୋହନ ରାୟଙ୍କ ଭୂମିକା’ ଶିର୍ଷକ ଆଲୋଚନାଚକ୍ର ଅନୁଷ୍ଠିତ ହୋଇ ଯାଇଛି । ମହାବିଦ୍ୟାଳୟର ଅଧ୍ୟକ୍ଷ ଶଶିଭୂଷଣ ପାଣିଗ୍ରାହୀ ପ୍ରବାସ ପ୍ରକଳ୍ପର ପୂର୍ବକ ଆଲୋଚନାଚକ୍ରକୁ ଉଦ୍ ଘାଟନ କରି ଆନ୍ଦୋଳକ ମାନଙ୍କର ଉଦ୍ୟମକୁ ଭୂୟସୀ ପ୍ରଶଂସା କରିଛନ୍ତି । ଇତିହାସ ବିଭାଗର ମୁଖ୍ୟ ଅଧ୍ୟାପିକା ମଂଜୁଳା କଳିଆ ଓ ରାଜନୀତି ବିଜ୍ଞାନର ମୁଖ୍ୟ ଅଧ୍ୟାପିକା ଅମିତା ଦାସ ରାଜା ରାମମୋହନ ରାୟଙ୍କ ଆନ୍ଦୋଳନ କିପରି ପରବର୍ତ୍ତି ସମୟରେ ବହୁ ଲୋକଙ୍କ ମୁଖରେ ହସ ପ୍ରତୀକ୍ଷାବରେ ସହାୟକ ହୋଇଥିଲା ବିଷ୍ଣୁତ ବର୍ଦ୍ଧନା କରିଥିଲେ । ଆଲୋଚନାରେ ଅନ୍ୟ ମାନଙ୍କ ମଧ୍ୟରେ ଅଧ୍ୟାପକ ଉଦିନାରାୟଣ ମହାପାତ୍ର, ବିବେକାନନ୍ଦ ଦାସବାବୁ, ରାଜେସ କୁମାର ମୁରୁଲି, ଅଧ୍ୟାପିକା ଅନୁରାଧା କବାଟ ଓ ବୈଶାଖି ନାୟକ ପ୍ରମୁଖ ଅଂଶ ଗ୍ରହଣ କରି ବକ୍ତବ୍ୟ ପ୍ରଦାନ କରିଥିଲେ । ପରେ ଉଭୟ ବିଭାଗର ଛାତ୍ରୀ ବୃନ୍ଦ ନିକ ନିକର ସନ୍ଧର୍ଭ ଉପସ୍ଥାପନ କରିଥିଲେ ।

### ପ୍ରଥମ ପୃଷ୍ଠାର ଅବଶିଷ୍ଟାଂଶ...

**ଗୃହ ବିଭାଗର ୨୦୨୫-୨୬ ଆର୍ଥିକ ବର୍ଷ...**

୪୮ ଘଣ୍ଟା ମଧ୍ୟରେ ସମ୍ପୃକ୍ତ ଡକାୟତକୁ ଗିରଫ କରାଯିବା ସହ ବିପୁଳ ପରିମାଣରେ ଟଙ୍କା ଜବତ କରିବା ଘଟଣା ଓଡ଼ିଶା ପୋଲିସ ପାଇଁ ନିଶ୍ଚିତ ଭାବେ ଏକ ବିରଳ ସଫଳତା । ଆମ ସରକାର ମହିଳା ଓ ଶିଶୁମାନଙ୍କ ପ୍ରତି ହେଉଥିବା ଅପରାଧକୁ ମାମଲାରେ ଶୂନ୍ୟ ସହନଶୀଳତା ନାହିଁ ଅବଲମ୍ବନ କରି ‘ଅଭିଯୁକ୍ତଙ୍କ ବିରୋଧରେ ଦୃଷ୍ଟାନ୍ତମୂଳକ ଓ ଦୃଢ଼ ଆଇନଗତ କାର୍ଯ୍ୟାନୁଷ୍ଠାନ ଗ୍ରହଣ କରାଯିବା ସହିତ ପାଠିତାକୁ ନ୍ୟାୟ ପ୍ରଦାନ କରିବାକୁ ସର୍ବଦା ଗୁରୁତ୍ୱ ଦେଉଅଛି । ଘଟିଥିବା ହତ୍ୟା ମାମଲାରେ ପରିସଂଖ୍ୟାନକୁ ଅନୁଶୀଳନ କଲେ ଜଣାଯାଏ ହତ୍ୟା ମାମଲା ସଂଖ୍ୟା ପୂର୍ବବର୍ଷର ସେହି ସମୟ ଅବଧି ମଧ୍ୟରେ ଘଟିଥିବା ଅପରାଧ ୬.୪% ହ୍ରାସ ପାଇଛି । ନାବାଳିକା ଦୁର୍ଗମ ଘଟଣାରେ ଏହି ହାର ୪.୭%, ଦୁର୍ଗମ ଘଟଣାରେ ଏହି ହ୍ରାସ ହାର ୧.୭% ରହିଛି । ମହିଳା ବିରୋଧରେ ଅନ୍ୟ ଅପରାଧ ସଂଖ୍ୟା ଅନୁଧ୍ୟାନ କଲେ ଜଣାଯାଏ ଯେ, ଆମ ସରକାର ଦାୟିତ୍ୱ ଗ୍ରହଣ କଲା ପରେ ସମାନ ଅବଧିରେ ଅପବାଚରଣ ଘଟଣାରେ ଅପରାଧ ହ୍ରାସ ହାର ୩.୯%, ଯୌନ ନିର୍ଯାତନା ଘଟଣାରେ ହ୍ରାସ ହାର ୧୩.୫%, ଚଳଭାଷସମ ଯସମ୍ବଦ୍ଧବିପକ୍ଷଣ କ୍ଷୁଳ ଖଳୁଞ୍ଜରଭ ରେ ହ୍ରାସ ହାର ୨୨.୩%, ଝେନକ୍ଷକବିପକ୍ଷଣ ଘଟଣାରେ ହ୍ରାସ ହାର ୧୬.୯%, ନାରୀ ଚାଲିଶରେ ହ୍ରାସ ହାର ୨୯.୪%, ରଙ୍ଗର ଶରବସ୍ତ୍ରବିପକ୍ଷଣ ଘଟଣାରେ ହ୍ରାସ ହାର ୩୮.୮% ରହିଛି । ରାଜ୍ୟ ସରକାର ଉପକୂଳ ସୁରକ୍ଷାକୁ ଅଧିକ ସୁଦୃଢ଼ ଓ କଡ଼ାକଡ଼ି କରିବା ଉପରେ ଗୁରୁତ୍ୱ ଦେଉଛନ୍ତି । ଓଡ଼ିଶା ଉପକୂଳ ସୁରକ୍ଷାର ଆଧୁନିକୀକରଣ ନିମନ୍ତେ ଆମ ସରକାର ୨୦୨୪-୨୫ ଅତିରିକ୍ତ ବଜେଟରେ ୨୨ କୋଟି ଟଙ୍କା ମଞ୍ଜୁର କରିଛନ୍ତି । ଉକ୍ତ ଅର୍ଥରାଶିକୁ ବିନିଯୋଗ କରି ସାମୁଦ୍ରିକ ପାଟ୍ରୋଲିଂ ପାଇଁ ଡ୍ରଲର ଭଡାରେ ଆଣିବା, ଭୁବନେଶ୍ୱର ଠାରେ ଉପକୂଳ ସୁରକ୍ଷା ନିର୍ଦ୍ଦେଶ ଓ ନିୟନ୍ତ୍ରଣ କେନ୍ଦ୍ର ସ୍ଥାପନ କରିବା, ପ୍ରତ୍ୟେକ ସାମୁଦ୍ରିକ ଥାନା ପାଇଁ ଡ୍ରୋନ ଫ୍ଲାଇ କରବା, ନୌସେନା ବିଶେଷଜ୍ଞ ଓ ବୈଷୟିକ ପରାମର୍ଶଦାତାଙ୍କୁ ନିଯୋଜିତ କରିବା, ମାଛ ଧରା ଅବତରଣ କେନ୍ଦ୍ରରେ ସ୍ୱତନ୍ତ୍ର ସାମୁଦ୍ରିକ ପୋଲିସ ଅଧିକାରୀଙ୍କୁ ନିଯୋଜିତ କରିବା ଏବଂ ସମସ୍ତ ସାମୁଦ୍ରିକ ଥାନା ଗୁଡ଼ିକରେ କମ୍ପ୍ୟୁଟିରି ପୋଲିସି କାର୍ଯ୍ୟକଳାପ ପରିଚାଳନା କରିବା ଇତ୍ୟାଦି କାର୍ଯ୍ୟକୁ ଦ୍ୱାରାନ୍ତି କରିବା ପାଇଁ ପଦକ୍ଷେପ ଗ୍ରହଣ କରାଯାଉଛି ।

## ମରଣ ମୁହଁରେ ଅସହାୟ ବୃଦ୍ଧା, ପ୍ରଶାସନର ଦୃଷ୍ଟି ପଡ଼ୁ

**ହିରୋଲ,(ନି.ପ୍ର) :** ତେଜାନାଳ ଜିଲ୍ଲା ହିରୋଲ ଏନ୍‌ଏସିରେ ଦେଖାଯାଇଛି ଏକ ଅମାନବୀୟ ଘଟଣା, ଯାହାକୁ ନେଇ ସାଧାରଣରେ ଦୃଢ଼ ନିନ୍ଦା କରାଯାଇଛି । ସୂଚନା ଅନୁଯାୟୀ ହିରୋଲ ଉପଖଣ୍ଡ ରାସୋଳ ଅଞ୍ଚଳର ସ୍ୱେଚ୍ଛାସେବୀ ସଂଗଠନ ଶ୍ରଦ୍ଧା ଶକ୍ତି ସେବା ସଂସ୍ଥାନ (କନ ମଙ୍ଗଳ) ଗତ ୧୮ ତାରିଖ ଦିନ କୌଣସି ସୂତ୍ରରୁ ଖବର ପାଇ ନ୍ୟୁଆକୋଟ ଗ୍ରାମର ଅସହାୟ ବୃଦ୍ଧା କାର୍ଜିତ ବେହେରାଙ୍କୁ ହିରୋଲ ଆଦର୍ଶ ବିଦ୍ୟାଳୟ ନିକଟସ୍ଥ ଏକ ବନ୍ୟାଜହ୍ନ ଓ ହାତୀପ୍ରବଣ ଅଞ୍ଚଳକୁ ଉଦ୍ଧାର କରିଥିଲେ । ତାଙ୍କର ଯତ୍ନ ଓ ରକ୍ଷଣାବେକ୍ଷଣ ପାଇଁ ତାଙ୍କୁ ତେଜାନାଳ ସକ୍ଷୀ କେନ୍ଦ୍ରରେ ଦାଖଲ କରିଥିଲେ । ବଡ଼ ଦୁଃଖ ଏବଂ ପରିତାପର ବିଷୟ କି ସକ୍ଷୀ କେନ୍ଦ୍ରର କର୍ମଚାରୀମାନେ ପୁଣି ସେହି ଅସହାୟ ବୃଦ୍ଧାଙ୍କୁ ଆଣି ଆଦର୍ଶ ବିଦ୍ୟାଳୟ ନିକଟସ୍ଥ କମ୍ପ୍ୟୁଟିରି ସେକ୍ସରେ ଛାଡ଼ି ଦେଇଛନ୍ତି । ସେହି ରାସ୍ତାରେ



ଦୈନନ୍ଦିନ ହାତୀ ଚଳପ୍ରଚଳ କରୁଥିବାର ନଜିର ରହିଛି । ଅସହାୟ ବୃଦ୍ଧାଙ୍କର ଯଦି କୌଣସି କ୍ଷତି ହୁଏ ସେଥିପାଇଁ ଦାୟା କିଏ ବେହେରାଙ୍କୁ ପରିତାପର ପ୍ରଶ୍ନବାଚୀ ସୃଷ୍ଟି ହୋଇଛି । ଏହିଭଳି ନିକାଞ୍ଚନ ସ୍ଥାନରେ ଦୟନୀୟ ଭାବରେ ଜଣେ ଅସହାୟ ବ୍ୟକ୍ତିଙ୍କୁ ମୃତ୍ୟୁମୁଖରେ ଛାଡ଼ି ଚାଲିଯିବା କେତେ

ଯୁକ୍ତିଯୁକ୍ତ ? ହିରୋଲ ପ୍ରଶାସନ ଏହାକୁ ଗୁରୁତର ସହ ନେଇ ଅସହାୟ କାର୍ଜିତ ବେହେରାଙ୍କୁ ପଥଥାନ କରିବାକୁ ବେହେରାଙ୍କୁ ଏବଂ ଲୁଚିକାବା ମନ୍ଦଳରେ ଦୃଢ଼ ଦାବି ହେଉଛି । ପ୍ରଶାସନ କେବେ ଅସହାୟ ବୃଦ୍ଧା କାର୍ଜିତଙ୍କୁ ପଥଥାନ କରୁଛି ତାହା ଦେଖିବାକୁ ବାକି ରହିଲା ।

## ନିଶାରେ ଗାଡ଼ି ଚାଲନା, ୩ ବାଇକ ୧ ପିକଅପ ଅଟକ

**ବାରିପଦା,(ନି.ପ୍ର) :** ମଦ ନିଶାରେ ଗାଡ଼ି ଚଳେଇବା ଅପରାଧରେ ୪ ଗାଡ଼ି ଚାଳକ ଅଟକ ରହିବା ସହ ସେମାନଙ୍କ ନାମରେ ମୋକଦ୍ଦମା ଗୁରୁ ହୋଇଛି । ଘଟଣାଗୁ ପ୍ରକାଶ, ୨୪ ତାରିଖ ସନ୍ଧ୍ୟା ରେ ପରିବହନ ବିଭାଗ ପକ୍ଷରୁ ଯାଞ୍ଚ କରାଯାଉଥିଲା । ପରିବହନ ଏବଂ ଠାକୁରମୁଖା ଆନାର ଏହି ମିଳିତ ଯାଞ୍ଚ ସମୟରେ ୩ ବାଇକ ଚାଳକ ଓ ୧ ପିକଅପ ଡ୍ରାଇଭର ତୁଚ୍ଛା ଫୁଲି ପାରିନଥିଲେ । ସେମାନେ ମଦ ନିଶାରେ ଥିବା ଦେଖିବାକୁ ପାଇଥିଲେ । ଠାକୁରମୁଖା ଆନାରେ କେଶ ନଂ ୨୯,୩୦,୩୧/୨୫ ରେ ୩ଟି ମୋକଦ୍ଦମା ଗୁରୁ ହେବା ସହ ଗାଡ଼ି ଗୁଡ଼ିକ ଜବତ ହୋଇଛି । OR 04M 3401 ହାତେ

CBZ, OD 22 Q 2085 ହାତେ ଷ୍ଟେସର ,OD 09AD 3085 ହୁଣ୍ଡା ଝଟ ଏବଂ ଗୋଟିଏ ମହେନ୍ଦ୍ର ପିକଅପ (କୁକୁଡ଼ା ଗାଡ଼ି) OD19 M 2853 ପିକଅପ ପୋଲିସ ହେପାଳତରେ ରହିଛି । ୪ ମଦୁଆ ଚାଳକଙ୍କୁ ପୋଲିସ କିମ୍ବାରେ ଛାଡ଼ିଛି । ଗାଡ଼ି ଗୁଡ଼ିକ କୋର୍ଟ ଆଦେଶ ମିଳିବା ପରେ ରିଲିଜ୍ ହେବ ବୋଲି ଜଣାପଡ଼ିଛି । ଏହି ଚକ୍ରା ରେ ରାଇରଙ୍ଗପୁର ଜୁନିୟର ଏଗ୍ରିଆଲ ଆଶୁତୋଷ ନାଏକ, ଠାକୁରମୁଖା ଆନା ଅଧିକାରୀଣୀ ସାବିତ୍ରୀ,ଏସ୍ ଆଇ ଅନାଟା ସ୍ୱାଇଁଙ୍କ ସମେତ ଆନାର ପୋଲିସ ସାମିଲ ହୋଇଥିଲେ ।

## ବେଆଇନ ବାଲିଚାଲାଣ ବେଳେ ପୋଲିସ ଉପରେ ଆକ୍ରମଣ

### ୧ ଆହତ ୧ ଗୁରୁତର

**ହାଟଡ଼ିବା,(ନି.ପ୍ର) :** ନନ୍ଦିପଦା ଥାନା ଅଧିନ କନ୍ଧରା ବାଲିପଦା ନିକଟରେ ପ୍ରବାହିତ ବୈତରଣୀ ନଦୀରୁ ଦୀର୍ଘଦିନ ଧରି ବେଆଇନ ବାଲିଊଠାଣ ହୋଇଆସୁଥିଲା ବେଳେ ଆଜି ସନ୍ଧ୍ୟାରେ ନନ୍ଦିପଦା ପୁଲିସ ପକ୍ଷରୁ ୨ଜଣ କନେକ୍ସର ସାଥା ପୋଷାକ ପିନ୍ଧି ଯାଞ୍ଚ ନିମନ୍ତେ ବାଇକ ଯୋଗେ ଯାଇଥିଲେ । ବାଲିପଦା ସ୍ଥିତ ବେଆଇନ ବାଲିଘାଟରୁ ଡ୍ରାକ୍ତର ଯୋଗେ ଚୋରା ବାଲିଚାଲାଣ

ହେଉଥିଲା ବେଳେ ପୁଲିସ ପହଞ୍ଚି ବାଲି ଚୋରା ଚାଲାଣକୁ ନେଇ ସେମାନଙ୍କୁ ରୋକିବାରୁ ଚୋରା ବାଲିଚାଲାଣ କାରାଙ୍କ ପକ୍ଷରୁ ପୁଲିସ ଉପରକୁ ଅଟକିତ ଆକ୍ରମଣ ହୋଇଥିଲା ଯାହା ଫଳରେ ଜଣେ ପୁଲିସ ଆହତ ହୋଇଥିବା ବେଳେ ଅନ୍ୟଜଣେ ଗୁରୁତର ହୋଇଥିବା ନେଇ ପୁଲିସ ପକ୍ଷରୁ ସୂଚନା ମିଳିଛି । ତେବେ ୨ଜଣ କନେକ୍ସରଙ୍କୁ ମେଡ଼ିକାଲ ସ୍ଥାନାନ୍ତର କରାଯାଉଛି । ଘଟଣାଟି ରାତ୍ର ପ୍ରାୟ ୭ଟା

ସମୟରେ ହୋଇଥିବା ବେଳେ ବର୍ତ୍ତମାନ ଘଟଣାସ୍ଥଳରେ ୨ପ୍ଲୁଟୁନ ଫୋର୍ସ ସହ ଆନନ୍ଦପୁର ଏସଡିପିଓ ପ୍ରଶାନ୍ତ କୁମାର ବେହେରା, ନନ୍ଦିପଦା ଥାନାର ଆଇପିଏସ ଅଧିକାରୀ ରାଜେଶ କୁମାର ସାହୁଙ୍କ ସମେତ ଅନ୍ୟ ଅଧିକାରୀ ମାନଙ୍କ ସହ ହାବକେଶ୍ୱର ଓ ସମଣା ସରପଞ୍ଚ ଉପସ୍ଥିତ ରହିଛନ୍ତି । ଖବର ଲେଖିବା ଯାଏଁ ଘଟଣା ସ୍ଥଳର ପରିସ୍ଥିତି ଅଣାନ୍ତର ଥିବାରୁ ପୁଲିସ କର୍ମଚାରୀଙ୍କ ନାମ ହସ୍ତଗତ ହୋଇପାରିନି ।

## ନୀଳଚକ୍ର ଲୋକାର୍ପିତ ଓ ଅନ୍ତର୍ଜାତୀୟ ଶ୍ରୀଜଗନ୍ନାଥ ମହୋତ୍ସବ-୨୦୨୫ ଉଦ୍‌ଯାପିତ

**କୁଜଙ୍ଗ,(ନି.ପ୍ର) :** ଗତ ମାର୍ଚ୍ଚ ୧୭ ତାରିଖରୁ ରାହାମା କଲେଜ ପଡ଼ିଆଠାରେ ଆରମ୍ଭ ହୋଇଥିବା ଆନ୍ତର୍ଜାତୀୟ ଶ୍ରୀଜଗନ୍ନାଥ ମହୋତ୍ସବ-୨୦୨୫ ଓ ପଞ୍ଚକୃଷ୍ଣୀୟ ବିଶ୍ୱଶାନ୍ତି ମହାଯଜ୍ଞ ବୈଦିକ ରୀତିନୀତି ଅନୁସାରେ ସୋମବାର ସନ୍ଧ୍ୟାରେ ଉଦ୍‌ଯାପିତ ହୋଇଯାଇଛି । ଏଥିରେ ମୁଖ୍ୟ ଅତିଥି କାଶୀ ବାଗାଣସୀ ସୁମେନ୍ଦ୍ର ପାଠ ପିଠାଧିଶ୍ୱର ଅନନ୍ତ ବିଭୂଷିତ ଜଗତଗୁରୁ ଶଙ୍କରାଚାର୍ଯ୍ୟ ସ୍ୱାମୀ ନରେନ୍ଦ୍ରାନନ୍ଦ ସରସ୍ୱତୀ ଯୋଗଦାନ କରି ହଜାର ହଜାର ସଂଖ୍ୟାରେ ଭକ୍ତମାନଙ୍କ ଗହଣରେ ପଞ୍ଚକୃଷ୍ଣୀୟ ବିଶ୍ୱଶାନ୍ତି ମହାଯଜ୍ଞ ରେ ପୂର୍ଣ୍ଣାହୁତି ପ୍ରଦାନ କରି ଚାରିଧାମ ଦର୍ଶନ ସହ ପଞ୍ଚସଖା, ବିଭନ୍ନ କଳାକୃତି, ଚର୍ଚ୍ଚିତ ବେଶ, ଛପନ ଭୋଗ ଓ ମହାପ୍ରଭୁଙ୍କ ବିଭିନ୍ନ ପ୍ରକାର ମାନବୀୟ ଲାଙ୍ଗୁର ପ୍ରଦର୍ଶନୀ କୁଲି ଦେଖିଥିଲେ । ପ୍ରଥମେ ହରିବୋଲ ହୁଳହୁଳି ଧ୍ବନୀରେ ପ୍ରକମ୍ପିତ ପରିବେଶରେ ଶ୍ରୀମଦ୍ ଶଙ୍କରାଚାର୍ଯ୍ୟ ଜାଙ୍କୁ ମହୋତ୍ସବ ସ୍ଥଳକୁ ସ୍ୱାଗତ ଜଣାଇଥିଲେ ହଜାର ହଜାର ସଂଖ୍ୟାରେ ଉପସ୍ଥିତ ଭକ୍ତ ମଣ୍ଡଳୀ । ଅନୁଷ୍ଠାନର ଧାରାବାହିକ ପ୍ରବକ୍ତା ବ୍ରହ୍ମଚାରୀ ସତ୍ୟାନନ୍ଦ ଦାସ ମହାରାଜ କ୍ଷ ସହ ଆନ୍ତର୍ଜାତୀୟ କୃଷ୍ଣ

ଚେତନା ସଂଘ ଆଞ୍ଚଳିକ ସମ୍ପାଦକ ବାବା ବନମାଳୀ ଦାସ, କୁନା ଆଖଡ଼ା ରାଜ୍ୟ ମୁଖ୍ୟ ବାବା ବିଷ୍ଣୁ ଗିରି, ଖଣ୍ଡଗିରି କୁମ୍ଭମେଳା ସଭାପତି ବାବା ପଞ୍ଚଦେବ, ଚିରିରି ମଠ କେନ୍ଦ୍ରୀୟତା ବାବା ବୈକୁଣ୍ଠ ନାଥ ଦାସ,ସ୍ୱାମୀ ସ୍ମୃତି ସାଗରାନନ୍ଦ ସରସ୍ୱତୀ, ଡ ଧୃତିଧର ଦାସ, ରାଜ୍ୟ ତଥା ରାଜ୍ୟ ବାହାରୁ ଆସିଥିବା ସାଧୁସନ୍ଥ, ବ୍ରାହ୍ମଣ, ବୈଷ୍ଣବ, ସମାଜସେବା ତଥା ବିଶିଷ୍ଟ ଶିକ୍ଷାବିତ୍ର ମାନଙ୍କ ସହ ବିଶିଷ୍ଟ ବ୍ୟବସାୟୀ ମାଣିକଲାଲ ମାହେଶ୍ୱରୀ, ମହୋତ୍ସବ କମିଟିର ସଭାପତି ତୈଧୁରୀ ପ୍ରଞ୍ଜାନନ୍ଦ ଦାସ ପ୍ରମୁଖ ଉପସ୍ଥିତ ଥିଲେ । ମହୋତ୍ସବ କମିଟି ର ମୁଖ୍ୟ ସଂଯୋଜକ ତଥା ସମ୍ପାଦକ ଡ୍ର ସୁନାକର ବେହେରା ସ୍ୱାଗତ ଭାଷଣ ଦେଇଥିଲେ । ଅନୁଷ୍ଠାନର ସ୍ୱତନ୍ତ୍ର ସୁରଶିଳା ନୀଳଚକ୍ର ଶ୍ରୀମଦ୍ ଶଙ୍କରାଚାର୍ଯ୍ୟ ଜାଙ୍କ କରକମଳରେ ମୁଖ୍ୟ ସମ୍ପାଦକ ପ୍ରଫେସର କବିତନ୍ତ୍ର ବେହେରା, ସମ୍ପାଦକ ଅକ୍ଷୟ କୁମାର ସାହୁ ଓ ସମ୍ପାଦନା ମଣ୍ଡଳୀର ସଭ୍ୟ ମାନଙ୍କ ସହଯୋଗରେ ଲୋକାର୍ପିତ ହୋଇଥିଲା । ପ୍ରାୟ ଏକ ଘଣ୍ଟା ଧରି ଉପସ୍ଥିତ ସମଗ୍ର ଭକ୍ତ ସମାଜକୁ ନିଜର ଆଶୀର୍ବାଚନ ପ୍ରଦାନ କରି ସନାତନ ହିନ୍ଦୁଧର୍ମର ମହାନତା ଓ ବିଶାଳତା ଉପରେ



ବୈଦିକ ଆଧାରିତ ଆଧ୍ୟାତ୍ମିକ ତଥ୍ୟ ମାନ ଉପସ୍ଥାପନ କରି ମାତୃ ସମାନ, ଗୋସୁରକ୍ଷା ଓ ଧର୍ମାନ୍ତରାକରଣ କୁ ତ୍ୱରନ୍ତ ବନ୍ଦ କରିବା ପାଇଁ ଉପଯୁକ୍ତ ପଦକ୍ଷେପ ମାନ ନେବା ସହ ବିଶ୍ୱଶାନ୍ତି ଓ ସ୍ଥିରତା ସ୍ଥାପନ ପାଇଁ ସନାତନ ଧର୍ମ ହିଁ ଏକମାତ୍ର ବିକଳ୍ପ ବୋଲି ଦର୍ଶାଇ ସମଗ୍ର ମାନବ ସମ୍ବଳର ସୁବିନିଯୋଗ ପାଇଁ ଆହ୍ୱାନ ଦେଇଥିଲେ । ସଭା ମଞ୍ଚରେ ଅନୁଷ୍ଠାନର ପ୍ରମୁଖ କର୍ମକର୍ତ୍ତା ମାନଙ୍କ ସହ ବିଭିନ୍ନ ବ୍ୟକ୍ତି ବିଶେଷମାନଙ୍କୁ ବିଶେଷ କରି ବ୍ୟାସ ଫାଉଣ୍ଡେସନ ତରଫରୁ ମୁଖ୍ୟ ସଂଯୋଜକ ଡ୍ର ସୁନାକର ବେହେରା ଓ ତାଙ୍କର ଧର୍ମପତ୍ନୀ ଶ୍ରୀମତୀ ପ୍ରମୋଦିନୀ ବେହେରାଙ୍କୁ ଶଙ୍କରାଚାର୍ଯ୍ୟ ସ୍ୱାମୀଙ୍କ ନିଜେ ସମ୍ବର୍ଦ୍ଧିତ କରିବା ସହ

ଅନୁଷ୍ଠାନର ସମସ୍ତ କର୍ମକର୍ତ୍ତା ମାନଙ୍କୁ ଆଶିର୍ବାଦ ପ୍ରଦାନ କରିଥିଲେ । ବିଭିନ୍ନ ସ୍ଥଳରୁ ନୃତ୍ୟ, ସଙ୍ଗୀତ, ଚିତ୍ରକଳା, ଅଭିନୟ, ବକ୍ତୃତା ଆଦି ପ୍ରତିଯୋଗିତାରେ ଭାଗ ନେଇଥିବା ଛାତ୍ର ଛାତ୍ରୀ ମାନଙ୍କୁ ଶ୍ରୀମଦ୍ ଶଙ୍କରାଚାର୍ଯ୍ୟଙ୍କ ସମ୍ବର୍ଦ୍ଧିତ କରିବା ସହ ମାନପତ୍ର ପ୍ରଦାନ କରିଥିଲେ । ଧାରାବାହିକ ପ୍ରବକ୍ତା ବ୍ରହ୍ମଚାରୀ ସତ୍ୟାନନ୍ଦ ଦାସ ମହାରାଜଙ୍କ ପ୍ରବଚନ ପ୍ରଦାନ ପରେ ଏହି ମହୋତ୍ସବ ଆନୁଷ୍ଠାନିକ ଭାବେ ଉଦ୍‌ଯାପିତ ହୋଇଥିଲା । ଏଥିରେ ଅନୁଷ୍ଠାନର ସମସ୍ତ କର୍ମକର୍ତ୍ତା କାର୍ଯ୍ୟକ୍ରମରେ ସର୍ବଶ୍ରୀ ମନୋହର ସ୍ୱାଇଁ, ଶରତ ଚନ୍ଦ୍ର ସାହୁ, ଅକ୍ଷୟ କୁମାର ସାହୁ, ପ୍ରଦୀପ୍ତ କୁମାର ସାହୁ, ବିନୋଦ ଚନ୍ଦ୍ର ବରାଳ, ଦିଲ୍ଲୀପ କୁମାର ସେନାପତି, ଜୟନ୍ତ କୁମାର ମହାନ୍ତି, ଭିକାରୀ ଚରଣ ସେନାପତି, ସରୋଜ କୁମାର ଦାସ, କଂଶାଧର କୁଣ୍ଡୁ, ଦେବାଶିଷ ଅକ୍ଷୟ କୁମାର ମହାନ୍ତି ପ୍ରମୁଖ ଯୋଗଦାନ କରି ସମସ୍ତ କାର୍ଯ୍ୟକ୍ରମକୁ ସୁପରିଚାଳନା କରିଥିଲେ । ଶେଷରେ ଉପସ୍ଥିତ ହଜାର ହଜାର ସମସ୍ତ ଶ୍ରଦ୍ଧାଳୁମାନଙ୍କ ପାଇଁ ଅନୁଷ୍ଠାନ ତରଫରୁ ମହାପ୍ରସାଦର ସୁବିଧାବତ୍ସ ହୋଇଥିଲା ।



# ଲଗାତାର ଦ୍ୱିତୀୟ ମ୍ୟାଚ୍ ହାରିଲା ରାଜସ୍ଥାନ

କ୍ରିକେଟ ଡି କକ୍ ହେଲେ ମ୍ୟାନ ଅଫ୍ ଦ ମ୍ୟାଚ୍



ନୂଆଦିଲ୍ଲୀ, ୨୬ ମାର୍ଚ୍ଚ : ଡିଫେଣ୍ଡିଙ୍ଗ୍ ଚାମ୍ପିୟନ କୋଲକାତା ନାଇଟ୍ ରାଇଡର୍(କେକେଆର) ଆଜିଫିଏଲ-୧୮ରେ ନିଜର ପ୍ରଥମ ବିଜୟ ହାସଲ କରିଛି । କେକେଆର ବୁଧବାର ରାଜସ୍ଥାନ ରୟାଲ(ଆରଆର)କୁ ୮ ଟ୍ରେକେଟରେ ହରାଇଛି । କ୍ରିକେଟ ଡି କକ୍ ଲଗାତାର

ଭାରିଦାରି ଖେଳିଥିଲେ । ତାଙ୍କ ସହ ସହଭାଗିତାରେ ଅଜ୍ଞକୃଷ୍ଣ ରଘୁବଂଶୀ ମୋର୍ଟ୍ ୨୨ ରନ ସଂଗ୍ରହ କରିଥିଲେ । ଡ଼ିଫେଣ୍ଡିଙ୍ଗ୍ ହରାଇ ମୋର୍ଟ୍ ୧୫୧ ରନ ବନାଇଥିଲା । ଧ୍ରୁବ କୁରେଲ ସବୁଠୁ ଅଧିକ ୩୩ ରନ ସଂଗ୍ରହ କରିଥିଲେ । ଅନ୍ୟପଟେ ଯଶସ୍ୱି କରସୁଆର ୨୯ ରନ ଓ ଦଳର କ୍ୟପଟେନ ରିୟାନ ପରାଗ ମୋର୍ଟ୍ ୨୫ ରନ ସଂଗ୍ରହ କରିଥିଲେ । କୋଲକାତା ପକ୍ଷରୁ ଡେଭିଡ୍ କ୍ରିକେଟ ଷ୍ଟାଡିୟମରେ କୋଲକାତା ୧୫୨ ରନ ଟାର୍ଗେଟକୁ ୧୭.୩ ଓଭରରେ ୨ଟି ଟ୍ରେକେଟ ହରାଇ ହାସଲ କରିନେଇଥିଲା । ଡି କକ୍ ମୋର୍ଟ୍ ୯୭ ରନ କରି ନଟ ଆଉଟ୍ ହୋଇ ଦଳ ପାଇଁ ଏକ ଗୁରୁତ୍ୱପୂର୍ଣ୍ଣ

# ଜିଲ୍ଲାସ୍ତରୀୟ ଓଡ଼ିଶା ଦିବସ ପାଳନ ଉପଲକ୍ଷେ ବିଭିନ୍ନ ପ୍ରତିଯୋଗିତା ଆୟୋଜିତ



ସ୍ତରରେ ସ୍ପୃତି ମୁକୁତା, ଛତ୍ରପୁର ମହିଳା ଉଚ୍ଚ ମାଧ୍ୟମିକ ବିଦ୍ୟାଳୟ, ଛତ୍ରପୁର ପ୍ରଥମ, ଏ ସୋନାଲୀ ଆଚାରୀ, ପଣ୍ଡିତ ନାଳକଣ୍ଠ ଉତ୍କଳ ଏକାଡେମୀ ମହାବିଦ୍ୟାଳୟ, ଛତ୍ରପୁର ଦ୍ୱିତୀୟ ବିଦ୍ୟାଳୟ, ଛତ୍ରପୁର ପ୍ରଥମ ସ୍ଥାନ, ସାଲିନୀ ପ୍ରିୟଦର୍ଶିନୀ,ସରସ୍ୱତୀ ଶିଶୁ ବିଦ୍ୟା ମନ୍ଦିର, ଛତ୍ରପୁର ଦ୍ୱିତୀୟ ସ୍ଥାନ ଓ ମନାଷୀ ସ୍କୁଲ , ସରସ୍ୱତୀ ଶିଶୁ ବିଦ୍ୟାମନ୍ଦିର, ଛତ୍ରପୁର ତୃତୀୟ ସ୍ଥାନ ଅଧିକାର କରିଛନ୍ତି । ମହାବିଦ୍ୟାଳୟ

ସ୍ଥାନ,ଆଲଫା ଇସିଡା , କାର୍ମେଲ ସିନିୟର ସେକେଣ୍ଡାରୀ ସ୍କୁଲ ଦ୍ୱିତୀୟ ସ୍ଥାନ ଏବଂ ଶିଶୁ ନାୟକ , କାର୍ମେଲ ସିନିୟର ସେକେଣ୍ଡାରୀ ସ୍କୁଲ, ଛତ୍ରପୁର ତୃତୀୟ ସ୍ଥାନ ଅଧିକାର କରିଛନ୍ତି । ଜିଲ୍ଲା ସ୍ତରରେ ଓଡ଼ିଆ ବକ୍ସତା ପ୍ରତିଯୋଗାତାରେ ପ୍ରଥମ ସ୍ଥାନ ଅଧିକାର କରିଥିବା ଛାତ୍ର ଛାତ୍ରୀ ମାନେ ରାଜ୍ୟସ୍ତରୀୟ ପ୍ରତିଯୋଗିତାରେ ଅଂଶ ଗ୍ରହଣ କରିବାର ସୁଯୋଗ ପାଇବେ ସ ଆଜିର କାର୍ଯ୍ୟକ୍ରମକୁ ଜିଲ୍ଲା ସୂଚନା ଓ ଲୋକସମ୍ପର୍କ ଅଧିକାରୀ ରବି ନାରାୟଣ ବେହେରା କ୍ ପ୍ରତ୍ୟକ୍ଷ ତତ୍ତ୍ୱାବଧାନରେ ଏହି ପ୍ରତିଯୋଗିତା ଆୟୋଜିତ ହୋଇଯାଇଛି । ଏହି ପ୍ରତିଯୋଗିତାରେ କୃତକାର୍ଯ୍ୟ ହୋଇଥିବା ସମସ୍ତ ଛାତ୍ରଛାତ୍ରୀଙ୍କୁ ଅପ୍ରେଲ ଏକ ତାରିଖ ଦିନ ପୂର୍ବୀହ୍ନ ଦଶ ଘଣ୍ଟା ସମୟରେ ଅନୁଷ୍ଠିତ ହେବାକୁ ଥିବା ଓଡ଼ିଶା ଦିବସ ସମାରୋହରେ ମୁଖ୍ୟ ଅତିଥିଙ୍କ ଦ୍ୱାରା ଗୁରୁପୁର ସ୍ଥିତ ସଂସ୍କୃତି ଭବନ ଠାରେ ପୁରସ୍କୃତ କରାଯିବ ।

## ସାମ୍ବାଦିକଙ୍କ ଶଶୁରଙ୍କ ବିୟୋଗରେ ଦ୍ୱାଦଶ ଦିବସରେ ଭଜନ ସମାରୋହ



ପଦ୍ମପୁର,(ନି.ପ୍ର) : ରାୟଗଡ଼ ଜିଲ୍ଲା ର ପଦ୍ମପୁର ବ୍ଲକ୍ ର ବରିଷ୍ଠ ସାମ୍ବାଦିକ ଶ୍ରୀ କୃଷ୍ଣ ଚନ୍ଦ୍ର ପାଣିଗ୍ରାହୀ କ୍ ଶଶୁର ଶ୍ରୀ ମହାଦେବ ପାଣିଗ୍ରାହୀ କ୍ ବିୟୋଗ ରେ ଆଜି ନବରଙ୍ଗପୁର ରକ୍ଷକୁସୁମ୍ଭି ସ୍ଥିତ ନିଜ ବାସଭବନ ରେ ଦ୍ୱାଦଶ ଦିବସ ରେ ଏକ ଭଜନ ସମାରୋହ ଅନୁଷ୍ଠିତ ହୋଇଯାଇଛି । ଏଥିରେ ନବରଙ୍ଗପୁର ସହର ର କଳାକାର ଶ୍ରୀ ମଦନ ମୋହନ ପାତ୍ର କ୍ ନେତୃତ୍ୱ ରେ ସଙ୍ଗୀତ ନିର୍ଦ୍ଧାରଣ ତରଫରୁ ଭଜନ ସମାରୋହ ଅନୁଷ୍ଠିତ କରାଯାଇ ଥିଲା ଏହି ଶ୍ରଦ୍ଧାଞ୍ଜଳି ସଭା ରେ ସହର ର ମନ୍ତ୍ରଣାଳୟରୁ ବ୍ୟକ୍ତି କ୍ ସହ ମହାଦେବ

ପାଣିଗ୍ରାହୀ କ୍ ପୁତ୍ର ଶ୍ରୀ ଜିତେନ୍ଦ୍ର ପାଣିଗ୍ରାହୀ କ୍ ସହ ସପରିବାର ଅମର ଆତ୍ମା କ୍ ସଦୃଶ ନିମନ୍ତେ ପ୍ରାର୍ଥନା କରିଥିଲେ । ଶେଷରେ ରାଜୁ ସାହି ନିକଟସ୍ଥ ଶ୍ରୀ ଗଣେଶ ମନ୍ଦିର ରେ ସମସ୍ତ ବନ୍ଧୁ ବାନ୍ଧବ କ୍ ପାଇଁ ପ୍ରସାଦ ସେବନ ର ବ୍ୟବସ୍ଥା କରାଯାଇଥିଲା ।

## ଜିଲ୍ଲା ବିଜେପି ସଭାପତି ଓ ସରକାରୀ ଅଧିକାରୀଙ୍କ ସିଡିଲୟୁଛର ସମାଧାନ କେବେ ହେବ



ପଦ୍ମପୁର,(ନି.ପ୍ର) : ରାୟଗଡ଼ ଜିଲ୍ଲାରେ ଅତିରିକ୍ତ ଜିଲ୍ଲାପାଳ ଓ ବିଜେପି ଜିଲ୍ଲା ସଭାପତି କ୍ ଶିତଳ ଯୁଦ୍ଧ କେବେ ହେବ ତାହା ଦେଖିବାକୁ ବାକି ରହିଲା । ରାୟଗଡ଼ଜିଲ୍ଲାରେଅତିରିକ୍ତ ଜିଲ୍ଲାପାଳ ଓ ବିଜେପି ଜିଲ୍ଲା ସଭାପତିଙ୍କମଧ୍ୟରେ ଲାଗିଥିବା ଶିତଳ ଯୁଦ୍ଧ ଅଧିବାର ନା ନେଉନାହିଁ । ବିରୋଧୀ ବିଜୁ ଜନତା ଦଳର ପ୍ରଚାରନାରେ ଅତିରିକ୍ତ ଜିଲ୍ଲାପାଳ ନିହାର ରଂଜନ କଂଥର ମୋ ନାମରେ ମିଥ୍ୟା ଆରୋପ ଆଣିଛନ୍ତି ବୋଲି ଖୋଦ୍ ଜିଲ୍ଲାସଭାପତି ଗୋପା ଆନନ୍ଦ ଏକ ସାମ୍ବାଦିକ ସମ୍ମିଳନୀରେ ପ୍ରକାଶ କରିଛନ୍ତି । ଉଭୟ କେନ୍ଦ୍ର ଓ ରାଜ୍ୟ ସରକାରଙ୍କ ବିଭିନ୍ନ ଯୋଜନା ଜିଲ୍ଲାରେ କିପରି କାର୍ଯ୍ୟକାରୀ ହେଉଛି ତାର ତଥ୍ୟ ମାଗିବାରୁ ଅତିରିକ୍ତ ଜିଲ୍ଲାପାଳ ଉତ୍ତରରେ ହୋଇଯାଇଛନ୍ତି ବୋଲି ଜିଲ୍ଲା ବିଜେପି ସଭାପତି ପ୍ରକାଶ କରିଛନ୍ତି ।

## ନିଆଁ ଲାଗି ଦୁଇବଖରା ଗୋଟିଏ ଗୁହାଳ ପୋଡ଼ି ପାଉଁଶ

ନୟାଗଡ଼,(ନି.ପ୍ର) : ଜିଲ୍ଲା ନୂଆଗାଁ ବ୍ଲକ୍ ଅନ୍ତର୍ଗତ ଆଦିବାସୀ ବହୁଳ ବେରୁଆବାଗା ପଂଚାୟତର ତୋରି ଗାଡ଼ିଆ ଗ୍ରାମର ତଳ ସାହି ରେ ଅକସ୍ମାତ ନିଆଁ ଲାଗି ଲକ୍ଷାଧିକ ଟଙ୍କାର ସମ୍ପତ୍ତି ନଷ୍ଟ ହୋଇଥିବା ଅଭିଯୋଗ ଆସିଛି । ଅଭିଯୋଗ ଅନୁଯାୟୀ ଆଜି ଦିବା (୧୧) ଘଣ୍ଟିକା ସମୟରେ ବେରୁଆବାଗା ପଂଚାୟତର ତୋରି ଗାଡ଼ିଆ ତଳ ସାହି ର ମାନସ ରଞ୍ଜନ ପ୍ରଧାନ ବୃଦ୍ଧାବନ ପ୍ରଧାନ କ୍ ଘର ଜଳିବା ଗ୍ରାମବାସୀ ଦେଖିବା ପରେ ଲିଭାଇବାକୁ ଚେଷ୍ଟା କରିଥିଲେ କିନ୍ତୁ ସମ୍ଭବ ହୋଇ ନଥିଲା ଫଳରେ ଓଡ଼ଗାଁ ଦମକଳ ବାହିନୀ କୁ ଖବର ଦେଇଥିଲେ । ଦମକଳ ପହଂଚି ଲା ବେଳକୁ ସତ୍ୟୋଜ୍ଞ କୁମାର ପ୍ରଧାନ କ୍ ଗୁହାଳ ପୋଡ଼ି ପାଉଁଶ ହୋଇ ଯାଇଥିଲା । ଓଡ଼ଗାଁ ଦମକଳ ବାହିନୀ ଘଟଣାସ୍ଥଳରେ ପହଞ୍ଚି ନିଆଁ କୁ ଲିଭାଇବାରେ ସମର୍ଥ ହୋଇଥିଲା । ଘର କରଶ ସହିତ ଆବାସପତ୍ର ପୋଡ଼ି ପାଉଁଶ ହୋଇ ଯାଇଛି । ଖବର ପାଇଁ ବାହାଡ଼ା ଝୋଲା ରେଭିନ୍ସ ଇନିସପେକ୍ଟର ପହଂଚି ଖେୟଖେତୀ ଆକଳନ କରିଛନ୍ତି । ଆବଶ୍ୟକ ଅନୁଯାୟୀ ସରକାରୀ ସହାୟତା ମିଳିବା ପାଇଁ ଚେଷ୍ଟା କରୁଥିବା କହିଛନ୍ତି । ସରକାରୀ ସହାୟତା ଯୋଗାଇ ଦେବାପାଇଁ ଅଂଚଳର ବୁଦ୍ଧିଜୀବୀ ଦାବି କରିଛନ୍ତି ।



## ଅସ୍ଥିତା ରାଜ୍ୟ ହକି’ ଆରମ୍ଭ: ସୁନ୍ଦରଗଡ଼ର ବୃହତ୍ ବିଜୟ

ରାଉରକେଲା,୨୬ ମାର୍ଚ୍ଚ : ବିର୍ସା ମୁଣ୍ଡା ହକି ଷ୍ଟାଡିୟମରେ ‘ଅସ୍ଥିତା ରାଜ୍ୟସ୍ତରୀୟ ହକି’ ପ୍ରତିଯୋଗିତା ବୁଧବାରଠାରୁ ଆରମ୍ଭ ହୋଇଯାଇଛି । ଉଭୟ ବାଲିକା ଉପକନିଷ୍ଠ ଓ କନିଷ୍ଠ ବର୍ଗରେ ଆଜି ୮ଟି ମ୍ୟାଚ୍ ଖେଳାଯାଇଥିଲା । ଉପକନିଷ୍ଠ ବାଲିକା ବର୍ଗରେ ସୁନ୍ଦରଗଡ଼ ଜିଲ୍ଲା ୯-୦ ଗୋଲ୍ରେ ଝାରସୁଗୁଡ଼ାକୁ ପରାସ୍ତ କରିଥିବାବେଳେ ପାନପୋଷ କ୍ରୀଡ଼ା ଛାତ୍ରାବାସ ୬-୦ ଗୋଲ୍ରେ ସମ୍ବଲପୁର, ସୁନ୍ଦରଗଡ଼ କ୍ରୀଡ଼ା ଛାତ୍ରାବାସ ୬-୨ ଗୋଲ୍ରେ ଖୋର୍ଦ୍ଧା ଏବଂ କିର୍ତ୍ତ ଓ କିର୍ତ୍ତ ୩-୨ ଗୋଲ୍ରେ ରାଜପୁର ହକି ଆସୋସିଏସନ୍କୁ ପରାସ୍ତ କରିଛି । ସେହିଭଳି କନିଷ୍ଠ ବର୍ଗରେ ସୁନ୍ଦରଗଡ଼ ୧୮-୦ ଗୋଲ୍ରେ କଳାହାଣ୍ଡିକୁ ପରାସ୍ତ କରିଥିବାବେଳେ ଦେବଗଡ଼ ୬-୧ ଗୋଲ୍ରେ ଡେଙ୍କାନାଳ, ଖୋର୍ଦ୍ଧା ୬-୦ ଗୋଲ୍ରେ ଜୟପୁର ଓ ଏସ୍ଏମ୍ଏସ୍ ହକି ଏକାଡେମୀ ୫-୩ ଗୋଲ୍ରେ ଗଞ୍ଜାମକୁ ପରାସ୍ତ କରିଛି । ଉଲ୍ଲେଖଯୋଗ୍ୟ, ଭାରତ



ସରକାରଙ୍କ କ୍ରୀଡ଼ା ଓ ଯୁବ ବ୍ୟାପାର ମନ୍ତ୍ରାଳୟର ଖେଳୋ ଇଣ୍ଡିଆ କାର୍ଯ୍ୟକ୍ରମ ଅନ୍ତର୍ଗତ ରାଜ୍ୟ ସରକାରଙ୍କ ସହଯୋଗ ତଥା ଓଡ଼ିଶା ହକି ସଂଘ ଦ୍ୱାରା ଆୟୋଜିତ ଏହି ପ୍ରତିଯୋଗିତାର ଉଭୟ ବର୍ଗରେ ୮ଟି ଲେଖାଏଁ ଦଳ ଅଂଶଗ୍ରହଣ କରିଛନ୍ତି । ଆସବା ୩୧ ତାରିଖ ଯାଏଁ ପ୍ରତିଯୋଗିତା ଚାଲିବ । କନିଷ୍ଠ ବର୍ଗରେ ସୁନ୍ଦରଗଡ଼ ୧୮-୦ ଗୋଲ୍ରେ କଳାହାଣ୍ଡିକୁ ପରାସ୍ତ କରିଥିବାବେଳେ ଦେବଗଡ଼ ୬-୧ ଗୋଲ୍ରେ ଡେଙ୍କାନାଳ, ଖୋର୍ଦ୍ଧା ୬-୦ ଗୋଲ୍ରେ ଜୟପୁର ଓ ଏସ୍ଏମ୍ଏସ୍ ହକି ଏକାଡେମୀ ୫-୩ ଗୋଲ୍ରେ ଗଞ୍ଜାମକୁ ପରାସ୍ତ କରିଥିବାବେଳେ ଦେବଗଡ଼ ୬-୧ ଗୋଲ୍ରେ ଡେଙ୍କାନାଳ, ଖୋର୍ଦ୍ଧା ୬-୦

## ବିସିସିଆଇ ଦଳକୁ ୫୮ କୋଟି ଟଙ୍କାର ପୁରସ୍କାର ଦେବାକୁ ଘୋଷଣା

ନୂଆଦିଲ୍ଲୀ,୨୬ ମାର୍ଚ୍ଚ : ୨୦୨୫ ଚାମ୍ପିଅନ୍ ଟ୍ରଫିରେ ଟିମ୍ ଇଣ୍ଡିଆକୁ ଚାମ୍ପିଅନ କରିବା ପରେ ବିସିସିଆଇ ଦଳକୁ ୫୮ କୋଟି ଟଙ୍କାର ପୁରସ୍କାର ଦେବାକୁ ଘୋଷଣା କରିଥିଲା । ମୁଖ୍ୟ କୋର୍ଟ ଚୌତମ ଗମ୍ଭୀରଙ୍କୁ ୩ କୋଟି ଟଙ୍କା ଦିଆଯିବ ବୋଲି ମଧ୍ୟ ଘୋଷଣା କରାଯାଇଥିଲା । ଏବେ ପୂର୍ବତନ

ଅଧିନାୟକ ତଥା କିମ୍ବଦନ୍ତୀ ବ୍ୟାଟ୍ସମ୍ୟାନ ସୁନାଲ ଗାଭାସ୍କର ଏହି ପୁରସ୍କାର ରାଶିକୁ ନେଇ ଏକ ପ୍ରଶ୍ନ ଉଠାଇଛନ୍ତି । କି’ଣ ନୂତନ ପ୍ରଶିକ୍ଷକ ଗମ୍ଭୀର ପୂର୍ବତନ ମୁଖ୍ୟ ପ୍ରଶିକ୍ଷକ ରାହୁଲ ଦ୍ରାବିଡ଼ଙ୍କ ପରି ସପୋର୍ଟିଂ ଷାଫଟିଠାରୁ ଅଧିକ ବୋନସ୍ ନେବାକୁ ମନା କରିବେ କି ବୋଲି ସେ ଏକ ଲେଖାରେ ପଚାରିଛନ୍ତି । ଗତ ବର୍ଷ କ୍ଲବ୍ରେ ଭାରତୀୟ ଦଳ

୨୦୨୪ ଟି-୨୦ ବିଶ୍ୱକପ ଜିତିଥିଲା, ଯାହା ପରେ ବିସିସିଆଇ ପ୍ରଶିକ୍ଷକ ଏବଂ ଖେଳାଳିମାନଙ୍କୁ ବିପୁଳ ପୁରସ୍କାର ରାଶି ଦେଇଥିଲା । ଦ୍ରାବିଡ଼ ଅନ୍ୟ ପ୍ରଶିକ୍ଷକ କର୍ମଚାରୀଙ୍କ ତୁଳନାରେ ଅଧିକ ଟଙ୍କା ପାଉଥିଲେ, କିନ୍ତୁ ସେ ଏହାକୁ ନେବାକୁ ମନା କରିଥିଲେ । ସେ କହିଥିଲେ ଯେ ସେ ଅନ୍ୟ କର୍ମଚାରୀଙ୍କ ପରି ସମାନ ପରିମାଣର ଟଙ୍କା

ନେବେ । ଦ୍ରାବିଡ଼ଙ୍କ ଏହି ନିଷ୍ପତ୍ତି ସମସ୍ତଙ୍କ ହୃଦୟ ଜିତିଥିଲା । ଏହାକୁ ଉଲ୍ଲେଖ କରି ଗାଭାସ୍କର ତାଙ୍କ ଏକ ଲେଖାରେ ଲେଖିଛନ୍ତି- ‘ଟି-୨୦ ବିଶ୍ୱକପ ଜିତିବା ପରେ, ଦ୍ରାବିଡ଼ ପ୍ରମାଣ କଲେ ଯେ ସେ ଜଣେ ପ୍ରକୃତ କର୍ମଚାରୀଙ୍କ ମଧ୍ୟରେ ସମାନ ଭାବରେ ବାଣ୍ଟି ଏକ ମହାନ ଉଦାହରଣ ସ୍ଥାପନ କରିଥିଲେ ।

ବିସିସିଆଇ ଚାମ୍ପିଅନ୍ ଟ୍ରଫି ପାଇଁ ପୁରସ୍କାର ରାଶି ଘୋଷଣା କରିବାର ଦୁଇ ସପ୍ତାହ ପିଛା, କିନ୍ତୁ ଗମ୍ଭୀର ଏପର୍ଯ୍ୟନ୍ତ କହିନାହାନ୍ତି ଯେ ସେ ଦ୍ରାବିଡ଼ଙ୍କ ପରି ସପୋର୍ଟିଂ ଷାଫଟ୍ ସହ ପୁରସ୍କାର ରାଶି ବାଣ୍ଟିବେ କି ନାହିଁ । ଏହି କ୍ଷେତ୍ରରେ ଦ୍ରାବିଡ଼ କି’ଣ ତାଙ୍କ ପାଇଁ ଜଣେ ଆଦର୍ଶ ନୁହଁନ୍ତି ବୋଲି ସେ କହିଛନ୍ତି । ତେବେ ଏହି ପ୍ରଶ୍ନ ବାବଦରେ ଏଯାବତ୍ ଗମ୍ଭୀରଙ୍କ ପକ୍ଷରୁ କୌଣସି ପ୍ରତିକ୍ରିୟା ମିଳିନାହିଁ । ସେ ଦଳ ଏକତାର ବାଣ୍ଟି ଦେବେ ନା ଜିନ୍ଦ୍ ପଥ ବାଛିବେ ଏହା ଦେଖିବା ଆକର୍ଷଣୀୟ ହେବ ।

## ନିଆଁ ଲାଗି ଦୁଇବଖରା ଗୋଟିଏ ଗୁହାଳ ପୋଡ଼ି ପାଉଁଶ

ନୂଆଗାଁ ବ୍ଲକ୍,(ନି.ପ୍ର) : ନୟାଗଡ଼ ଜିଲ୍ଲା ନୂଆଗାଁ ବ୍ଲକ୍ ଅନ୍ତର୍ଗତ ଆଦିବାସୀ ବହୁଳ ବେରୁଆବାଗା ପଂଚାୟତର ତୋରି ଗାଡ଼ିଆ ଗ୍ରାମର ତଳ ସାହି ରେ ଅକସ୍ମାତ ନିଆଁ ଲାଗି ଲକ୍ଷାଧିକ ଟଙ୍କାର ସମ୍ପତ୍ତି ନଷ୍ଟ ହୋଇଥିବା ଅଭିଯୋଗ ଆସିଛି । ଅଭିଯୋଗ ଅନୁଯାୟୀ ଆଜି ଦିବା (୧୧) ଘଣ୍ଟିକା ସମୟରେ ବେରୁଆବାଗା ପଂଚାୟତର ତୋରି ଗାଡ଼ିଆ ତଳ ସାହି ର ମାନସ ରଞ୍ଜନ ପ୍ରଧାନ ବୃଦ୍ଧାବନ ପ୍ରଧାନ କ୍ ଘର ଜଳିବା ଗ୍ରାମବାସୀ ଦେଖିବା ପରେ ଲିଭାଇବାକୁ ଚେଷ୍ଟା କରିଥିଲେ କିନ୍ତୁ ସମ୍ଭବ ହୋଇ ନଥିଲା ଫଳରେ ଓଡ଼ଗାଁ ଦମକଳ ବାହିନୀ କୁ ଖବର ଦେଇଥିଲେ । ଦମକଳ ପହଂଚି ଲା ବେଳକୁ ସତ୍ୟୋଜ୍ଞ କୁମାର ପ୍ରଧାନ କ୍ ଗୁହାଳ ପୋଡ଼ି ପାଉଁଶ ହୋଇ ଯାଇଥିଲା । ଓଡ଼ଗାଁ ଦମକଳ ବାହିନୀ ଘଟଣାସ୍ଥଳରେ ପହଞ୍ଚି ନିଆଁ କୁ ଲିଭାଇବାରେ ସମର୍ଥ ହୋଇଥିଲା । ଘର କରଶ ସହିତ ଆବାସପତ୍ର ପୋଡ଼ି ପାଉଁଶ ହୋଇ ଯାଇଛି । ଖବର ପାଇଁ ବାହାଡ଼ା ଝୋଲା ରେଭିନ୍ସ ଇନିସପେକ୍ଟର ପହଂଚି ଖେୟଖେତୀ ଆକଳନ କରିଛନ୍ତି । ଆବଶ୍ୟକ ଅନୁଯାୟୀ ସରକାରୀ ସହାୟତା ମିଳିବା ପାଇଁ ଚେଷ୍ଟା କରୁଥିବା କହିଛନ୍ତି । ସରକାରୀ ସହାୟତା ଯୋଗାଇ ଦେବାପାଇଁ ଅଂଚଳର ବୁଦ୍ଧିଜୀବୀ ଦାବି କରିଛନ୍ତି । ଖବର ପାଇ ବାହାଡ଼ା ଝୋଲା ରେଭିନ୍ସ ଇନିସପେକ୍ଟର ପହଂଚି ଖେୟଖେତୀ ଆକଳନ କରିବା ସହିତ ଜରିପାଳ ପ୍ରଦାନ କରିଛନ୍ତି ।

